
Заснаваная ў 1906. Адноўленая ў ў 1991. Выходзіць. у панядзелкі 


ПЕРШАЯ БЕЛАРУСКАЯ ГАЗЭТА 


Ляяльнасыц, КДБ 


Перавод Урала Латыпава і 
Станіслава Князева на самыя 
важныя пасады ў бюракра- 
тычнай вэртыкалі -- праява 
таго, што сыстэма КДБ кан- 
чаткова стала ляяльнаю да 
беларускай дзяржавы. 


Беларусізавалася па-свойму. 
Кадэбісты перасталі разглядаць 
сябе “апошнімі вартавымі СССР”. 
Цяпер яны адданыя РБ, хоць і 
ўяўляюць сабе беларускія інтарэ- 
сы своеасабліва, хоць і буяе яіцчэ 
цемрашальства ў ніжэйшых эша- 
лёнах спэцслужбаў. Пакуль яшчэ 
верныя не Беларусі, а Рэспубліцы 
Беларусі. Але ўжо верныя. Вось 
так, крыва, па-крэольску, Лука- 


шэнка здолеў беларусізаваць 
спэцслужбы. 
Рэфармаваньне беларускіх 


спэцслужбаў было абмежаваным. 
З аднаго боку, КДБ захаваў і пам- 
нажае спадчыну Дзяржынскага, 
займаючыся перавыхаваньнем па- 
этаў, інфільтруючыся ў нацыяна- 
лістычнае падпольле. Зь іншага, 
нашыя спэцслужбы ўсё ж хутчэй 
кантралююць арганізаваную зла- 
чыннасьць, чым зрастаюцца зь ёй, 
--а гата на абшарах СНД рэд- 
касьць. Стварэньне канкурэнцый- 
нае сыстэмы (Рада бясьпекі, спэц- 
службы МУС і памежных войскаў, 
розныя аддзелы КДБ) спрыяе ўза- 
емаправерцы. Справа “эскадронаў 
сьмерці” паказвае, што цяпераш- 





а Па 


ГАЗЭТА ТВАЁЙ Д 


Уладзімер. Арлоў, чытач і аўтар 
НН” з 1991; году. 


Падпісны індэкс зр 


Кіяскёркі “Белсаюздруку” адкрыта прызнаюцца, што ім забаронена браць 
на продаж болей асобнікаў незалежных газэтаў. Таму “Нашу Ніву” можна купіць 
ня скрозь і не заўжды. 


ДЫК ПАДПІСВАЙСЯ! 


няя сыстэма сілавых органаў 
здольная нават да самаачышчэнь- 
ня. Хоць Баць- 

ка, ясная 
рэч, кант- 
ралюе яе 
цалкам. 








Урал Латыпаў 


Усёмагутны Бацька -- камп- 
раміс між інтарэсамі Расеі, інтарэ- 
самі беларускіх элітаў і інтарэсамі 
беларускага выбарца -- баіцца 
ставіць на высокія пасады людзей, 
здольных, пры пэўным зьбегу аб- 
ставінаў, задаволіць і Расею, і бе- 
ларускае грамадзтва. Вось ізноў з 
плоймы кандыдатаў абраў этніч- 
ных небеларусаў, ведаючы, што ў 
такіх мала шанцаў стаць папуляр- 
нымі. Акрамя Козіка... 

Лукашэнка -- геній моманту. 
Вызваліў сабе рукі ад нязручных 
Замяталіна зь Сіваковым пад шу- 


Падпіска , 


Для менчукоў 
“падпіска 
на шапік 

“Белсаюздруку” 

- 760 рублёў 


Мазиюнаэзні 











мок ньюёрскіх тэрактаў, ды яшчэ 
й пад прыкрыцьцём Мясьніковіча, 
які даўно прасіўся на вольныя 
хлябы. 

Латыпаў і Князеў ніколі не пра- 
цавалі ў апараце БССР. Невядома, 
ці адважацца “новыя кадэбісты” 
ператрэсьці бюракратычную сыс- 
тэму, аснову якой дагэтуль скла- 
даюць “машэраўска-сьлюнькоўс- 
кія” кадры. А таксама зрабіць так, 
каб пэрсанальна Сівакоў і Замя- 
талін больш ніколі не ўсплылі. 
Калі наважацца, можна будзе га- 
варыць, што бээсэсэраўская кад- 
равая абойма памянялася на эр- 
бэшную. 

Мясьніковіч свайго часу паслаў 
сына вучыцца ў маскоўскую іцко- 
лу КДБ - прадэманстраваў адда- 
насьць у стылі колішніх мас- 
коўскіх князёў, што адпраўлялі 
дзяцей закладнікамі ў Арду. Сьвет 
успрыняў бы як боп іоп зьяўлень- 
не нашчадка Латыпава ў Бела- 
рускім ліцэі. Ну, хоць бы на месяц 
перад ад'ездам у Гайдэльбэрскі 


ўнівэрсытэт. 
Андрэй Дынько 


ПЕРШАЯ 
КІБЭРВАЙ 






ў беларускім Інтэрнэце. к. ў 


Як і чаму гэта было 


9 верасьня? 
Старонка 9. 





Сьвет не перавярнуўся 


Прадказальны вынік выбараў 
прывёў да прадказальнае гра- 
мадзкае дэпрэсіі. Шмат хто зага- 
варыў пра эміграцыю. Апазыцый- 
ная прэса схавала зубкі. Пасьля 
ілюзіяў надышло расчараваньне. 


На першы погляд, няма нічога 
больш нязьменнага, чым бела- 
руская мэнтальнасьць і беларус- 
кая палітыка, але гэта толькі 
бачнасьць. Маладая беларуская 
нацыя ўдзячна адгукаецца на 
кожнае праяўленьне палітычнай 








“Наша Ніва”, “Агсре” 
і “Цмокі” ў Гомелі 


29. верасьня ў Гомелі адбудзецца сустрэча рэдактароў “НН" і 
“Агспе" з чытачамі. Прыедуць Валерка Булгакаў, Андрэй Дынь- 
ко і Андрэй Скурко, а таксама рок-гурт “Цмокі”..Пра месца сус- 
трэчы паінфармуем у наступным нумары. 
Даведкі праз тэл. у Гомелі 78-76-02. 


волі, і апошняя выбарчая кампа- 
нія таксама істотна нас зьмяніла. 
Ад таго, якія высновы будуць 
зробленыя з паразы, залежыць, 
ці адкладзецца выбарчы досьвед 
у галовах палітыкаў каштоўным 
капіталам, ці застанецца толькі 
прыемным успамінам, выкліка- 
ным у памяці мабільнымі тэле- 
фонамі, якія масава ўвайшлі ў іх 
штодзённае жыцьцё за апошнія 
паўгоду. 


Працяг на старонцы З. 


МаліосКансалт 


НАМІ 


Віншаваньні 
прымаюцца . 


Падарункі 
вітаюцца 


зосКаў, 
ўмей 
9 





.  пАдпісны індэкс 63125 

















Газэце “Пагоня” пагражае 
закрыцьцё за “паклёп на ад- 
рас прэзыдэнта”. Канфіска- 
цыя двох нумароў прынесла 
выданьню страты, большыя 
за 4 млн. рублёў. 27 верась- 
ня долю газэты мае выра- 
шыць Найвышэйшы Гаспа- 
дарчы суд... 

Старонка 7, 


Ахвотных няшмат 


Паводле зьвестак дасьледавань- 
ня, праведзенага Міжнароднай ар- 
ганізацыяй міграцыі (са штаб-ква- 
тэрай у Жэнэве), зьехаць на чу- 
жыну ня супраць 2690 сэрбаў, 2190 
румынаў, 1890 харватаў, па 1490 
палякаў і беларусаў, 1390 украін- 
цаў, 1190 чэхаў, 1090 славакаў і 890 
вугорцаў. 

Жыцьцё беларускіх імігрантаў 
у Канадзе -- старонка 8. 


Амэрыканская 


Адразу пасьля 
падзеяў у Амэры- 
цы інфармацый- 
ныя каналы сьвету 
перапоўніліся да 
краёў. На тле 
ўстойлівае тупое 
нуды, якую заўсё- 
ды выклікаюць паведамленькі пра 
сьмерць, вылучаліся дзьве тэмы. 
Першая -- гэта сьведчаньні ахвя- 
раў, якія тыя пасьпелі перадаць з 
борту захопленага самалёта або з- 
пад развалінаў Усясьветнага ганд- 
лёвага цэнтру. Другая тэма -- гэта 
пошукі выканаўцаў злачынства. 
Мінулы тыдзень паказаў, як можа па- 
чацца і якой яна будзе - трэцяя сусь- 
ветная вайна. І іншае стала відавочным: 
трэцяя сусьветная пэўна абміне Бела- 
русь. Адваявалі мы сваё. А вось Расеі 
яна, пэўна, не абміне. Тэракты 
ў Амэрыцы -- старонка 4. 
















АУ ай 
120 9 


2: “Рош Гі пшана! 
“Рэдакцыя “Нашай Нівы” 
“віншуе ўсіх сваіх чытачоў 
“ юдзейскага вызнаньня 3. 
“Новым, 5762-м годам! 











авіны за тыдзень 


Чыгіра мучаць 

За тры дні пасьля выбараў ад- 
навілася сьледзтва па справе 
Міхаіла Чыгіра, якога вінавацяць у 
крадзяжы мільёна даляраў і атры- 
маньні хабару. Хочуць даціснуць 
палітыка, каб ён уцёк з краіны, 
хоць бы ў Нямеччыну, дзе атаба- 
рыўся ягоны старэйшы сын. 


Італійскія шпіёны 


Бізнэсоўца, грамадзяніна Італіі 
Анджэла Антонія Піу зрыштавалі 
шчэ ў красавіку, але засудзілі 
толькі на мінулым тыдні. Быццам 
бы ён здабываў зьвесткі вайскова- 
га характару. Суд даў яму 4 з па- 
ловай гады турмы. Разам з 50-га- 
довым італійцам па абвінавачаньні 
ў здрадзе радзіме судзілі 26-гадо- 
вую беларуску Ірыну Вушак. Яна 
атрымала 4 гады турмы. Абое па- 
далі Лукашэнку просьбу паміла- 
ваць. 


в в Ь 4 
Сініца ў руках 
Звольненая з пасады кіраўнічка 
падатковае інспэкцыі Першамай- 
скага раёну Віцебску Людміла 
Сініца. Яшчэ калі кабета была 
кандыдаткай у палату прадстаўн- 
ікоў, багата каму кінулася ў вочы, 


парная 
тосьц! ана 
ніяк не 
растаўсцее., 








што ейныя агітацыйныя матэрыя- 
лы задарагія як на адпушчаныя 
пад выбары сродкі. Быццам бы, 
грошы на ўлёткі яна здабывала, 
змушаючы прадпрыемствы пера- 
водзіць сродкі на рахунак аб'яд- 
наньня расейскіх літаратараў По- 
лоцкая ветвь. 


Пеўчае Поле ў Магілёве 


Магілёўскі аблвыканкам выра- 
шыў пабудаваць у Пячэрскім ле- 
сапарку Пеўчае Поле. Згодна з па- 
пярэднім праектам, гэта будзе ам- 
фітэатар на 14 тыс. гледачоў. Кры- 
ніцы фінансаваньня праекту яшчэ 
ня вызначаныя, аднак вядомы яго 
прыблізны кошт -- мільён даля- 
раў. Асаблівую пікантнасьць заду- 
ме надае той нюанс, што Пячэрск 
для Магілёва -- што Навінкі для 
Менску. 


Падаражэлі 
дызпаліва і таксі 


Цяпер ад 6-й да 22-й гадзіны за 
пасадку і кожны кілямэтар шля- 
ху на таксоўцы трэ будзе плаціць 
310 рублёў (было 295), а ўначы -- 
465 руб. (было 440). З 14 верасьня 
падвышаюцца кошты і на салярку. 
Цяпер літар яе на АЗС канцэрну 
“Белнафтахім” будзе каштаваць 
440 руб. : 


Лодка не прыдалася 


Берасьцейскія памежнікі зат- 
рымалі 23 аўганцаў, якія спраба- 
валі цішком перайсьці ў Польшчу. 
У рэжымную зону да в.Агароднікі 
Камянецкага раёну аўганцы пры- 
ехалі мікрааўтобусам, падрыхта- 
ваўшы ўсё неабходнае, у тым ліку 
гумовы човен, каб плысьці цераз 
Буг. Тут іх і прылавілі. Зьмясьцілі 
ў сьледчы ізалятар, а пасьля выс- 
лалі за межы краіны. 


Паводле БелаПАН 


рыватнасьці 





Турэмны цукар 
І камсамольскія пернІКІ 

Сеў піць гарбату, Зь пернікамі, 
Выявілася, што пернікі вытвор- 
часьці “Магілёўхлебпрадукту" 
называюцца “Камсамольскія”. 
Палез па цукар. 

Знайшоў маленькі пакецік зь 
менскай піцэрыі. Паглядзеў, а 
цукар называецца "Аісаігах” 
Міп5к”. Во халера! Алькатрас - 
гэта ж адна з найбольш вядо- 
мых амэрыканскіх турмаў, пе- 
з ратвораная цяпер у музэй. Ту- 
г] рэмНы цукар, камсамольскія 
2 пернікі - прыйдзецца піць пус- 
5 тую гарбату. 

З. А.Д., Пінск 





Музэй чыгункі 


У Баранавічах адчыніўся музэй 
беларускае чыгункі. Сярод экспа- 
натаў -- зьменшаная ўдвая копія 
паравозу, які распачаў рух паміж 
Менскам і Берасьцем у 1871 г. Ме- 
навіта той цягнік адлюстраваны на 
сёньняшнім гербе Баранавічаў. 


Б.Т. 


Візыт Папы: 


ЯАЬТтБЦЯ ЧИОІЖУНУ 


Наша Ніва [38] 17 верасьня 2001 


Пасьвячэньне ў бульбашы 


Штогод пры канцы верасьня негарадзкія школьнікі праходзяць узаконе- 
ны Міністэрствам адукацыі абрад ініцыяцыі, замаскаваны пад капаньне 
бульбы. Узамен за дзіцячую працу калгас дзеліцца з школай той самай буль- 
бай і буракамі, дае камбайн, каб настаўнікі маглі пажаць сваё жыта. Раней 
яшчэ вазіў дзяцей узімку ў цырк на сваім аўтобусе. Цяпер ня мае больш ні 


аўтобусаў, ні бэнзыну. 


“На бульбе" дзеці спасьцігаюць суровую праўду жыцьця: знаёмяцца зь 
людзьмі працы, удасканальваюцца фізычна й маральна, вучацца шанаваць 
прыроду роднага краю, супрацьстаяць неспрыяльным умовам надвор'я -- У 
часе традыцыйнай восеньскай залевы хаваюцца ў лесе, папальваючы пер- 
шыя цыгаркі з моху й кляновага лісьця... А галоўнае, зарабляюць грошы па 
капіталістычным прынцыпе "колькі зрабіў, столькі й атрымаў". Што не за- 


мінае ім "хадзіць у партызаны", 


сабатуючы тым самым працэс копкі. 


Каб гарадзкія дзеці не мінулі пасьвячэньня ў беларусы, раней на бульбу 
вывозілі таксама студэнтаў ВНУ і навучэнцаў тэхнікумаў. Цяпер гэтая прак- 
тыка занядбаная. Таму і не дасягнем ніяк паказчыкаў 1990 году. 


віны 
гаспадарскія 


Пэнсіянэраў 


паменее 


У Міністэрстве сацыяльнай аба- 
роны кажуць, што з-за дэмаграф- 
ічных зьменаў трэба павялічваць 
пэнсійны век у краіне на 2 гады - 
да 57 год для жанчынаў і 62 для 
мужчынаў.. 

Яшчэ адзін пасьлявыбарчы 
“сюрпрыз” рыхтуе нам міністэр- 
ства эканомікі: у хуткім часе бу- 
дзе скасаванае перакрыжаванае 
субсыдаваньне, іншымі словамі, 
прадпрыемствы болей ня будуць 
кампэнсаваць заніжаныя тарыфы 
на ацяпленьне і электрычнасьць 
для насельніцтва. Адпаведна, уз- 
дымуцца цэны на паслугі сувязі і 
транспарту, а квартплата павялі- 
чыцца сама меней у 4 разы. 

Ня спраўдзіліся аптымістыч- 


праблема можа быць 
вырашаная станоўча 


Падчас сёлетняга візыту Яна 
Паўла І ва Ўкраіну тысячы бела- 
рускіх пілігрымаў голасна гукалі 
яму: "Запрашаем у Беларусь”. 
Папа адказаў, што, нават нямоглы, 
устане й прыедзе ў наш край пры 
першай магчымасьці. Натуральна, 
каб'прыехаць, ён мусіць мець зап- 
рашэньне ад кіраўніка дзяржавы. 


У інтэрвію італьянскай агенцыі 
АКЗА А. Лукашэнка заявіў, што ён 
“запросіць Папу зь вялікім зада- 
вальненьнем. Калі б Папа быў 
толькі кіраўніком дзяржавы Ваты- 
кан, запрашэньне яму ўжо было б 
перададзенае. Аднак, калі размова 
йдзе пра служыцеля культу, неаб- 
ходнае ўзгадненьне з царкоўнымі 
ўладамі”. Пад “царкоўнымі ўла- 
дамі” Лукашэнка відавочна мае на 
ўвазе кіраўніцтва Расейскай пра- 
васлаўнай царквы. Іхная неахвота 
пакуль пераважала жаданьне бе- 
ларусаў-каталікоў бачыць найша- 
наванага “служыцеля культу” ў 
Беларусі. 

Ян Павал ІП -- ці не найбольшы 
маральны аўтарытэт у сьвеце. Ён 
ініцыяваў пакаяньне Касьцёлу за 
грахі, зьдзейсьненыя за ягоную 
гісторыю. Папа Рымскі прабачыў 
Алі Агджу, які цяжка параніў яго. 
Нягледзячы на хваробу Паркінсо- 
на, Пантыфік працягвае свае душ- 
пастырскія вандроўкі па ўсім сьве- 
це. Падчас урачыстае службы ў 
Львове, зьвяртаючыся да бела- 
рускіх пілігрымаў на нашай мове, 
Папа заклікаў маліцца за кіраўні- 
коў дзярэкаваў, каб тыя клапаціл- 
іся пра сваіх суайчыньнікаў, апя- 
куючыся найперш беднымі й без- 
дапаможнымі. 


Ці магчымы візыт Яна Паўла ІІ у 
Беларусь? З гэтым пытаньнем мы 
зьвярнуліся да сьвятароў і вернікаў 
розных канфэсій. 


УЛАДЫСЛАЎ ЗАВАЛЬНЮК 


пробашч Касьцёлу Сьв.Сымона і 
Алены ў Менску: 

Наўрад ці гэта адбудзецца зараз. 
Калі гаварыць пра тэарэтычную маг- 
чымасьць візыту, дык ён бы ўзмацніў 
хрысьціянства. Папа адведваў многія 
краіны “трэцяга сьвету”, нагадваў пра 
заступніцтва за бедных, прыніжаных, 
выступаў супраць рабства й голаду. 
Візыт Айца кансалідуе людзей у доб- 
рым кірунку. Астатняе павінны рабіць 
мы самі. Пан Бог ніколі не адвароч- 
ваўся ад нас. І 


ЯКАЎ ГУТМАН 


прэзыдэнт Сусьветнай асацыяцыі 
беларускіх габрэяў: 

Прыезд Папы быў бы спробай 
расьсеяць атрутны туман антысэмі- 
тызму над нашай краінай. Я з удзяч- 
насьцю згадваю, як у 1991 г. у Вало- 
жыне мы парадкавалі старасьвецкія 
габрэйскія могілкі. Кардынал Сьвёнтак 
адмыслова прыехаў зь Пінску й чытаў 
малітву на мовах народаў Беларусі. А 
мы - Лявон Баршчэўскі, Вячаслаў 
Кебіч, Пётра Садоўскі, Алег Трусаў, 
нябожчык Іван Чыгрынаў, я, яшчэ з 
паўсотні людзей - стаялі й слухалі 
разам. Такое не забываецца. 


ТАЦЯНА ПРОЦЬКА 


старшыня Беларускага Хэльсынс- 
кага камітэту (разам з мужам 
Зьмітром Козырам паспрыяла 
стварэньню парафіі й будаўніцтву 


капліцы Сьв.Валянціна ў в.Заба- 


лаць Смалявіцкага раёну): 
Папа мае магчымасьць наўпрост 
размаўляць з Богам, атрымліваць ад 


ВЕСТЕЯ5 


Андрэй Скурко 


ныя прагнозы наконт ураджаю. З- 
за цяжкасьцяў з тэхнікай замест 
абяцаных 7 мільёнаў тонаў збож- 
жа калгасы і саўгасы сабралі 
толькі 95,5 мільёнаў. Беларусь ізноў 
будзе купляць збожзжка за мяжой. 

У Нацбанку Беларусі спадзяюц- 
ца атрымаць другую частку стабі- 
лізацыйнага крэдыту з Расеі -- 3 
мільярды расейскіх рублёў. За гэ- 
тую пазыку мы мусім ахвяраваць 
нацыянальнай валютай ра- 
сейскі ўрад мусіць зацьвердзіць 
плян пераходу на супольную гра- 
шовую адзінку. Міністар Прака- 
повіч кажа, што такі плян зьявіц- 
ца ўжо да канца гэтага году. 

Нафтаперапрацоўчыя прадпры- 
емствы кампаніі “Лукойл”, што 
экспартуюць сваю прадукцыю ў 
Беларусь, будуць фарбаваць бэя- 
зын у розныя колеры: марка А-76 
будзе чырвонай, а АІ-92 -- блакі- 
тнай. Такім чынам кампанія хоча 
спыніць хвалю махлярстваў на 
аўтазапраўках. 


Сяржук Іваноўскі 











яго ўказаньні. Ягоны прыезд быў бы 
дабром для самое гэтае зямлі. Люд- 
зям далася б нагода ўсьвядоміць, што 
каталікі - ня нейкая заморская зьява, 
а тутэйшая хрысьціянская царква. Хай 
кіраўнік Каталіцкае Царквы адведае й 
нас, як адведаў амаль усіх нашых су- 
седзяў - што ж мы, горшыя нейкія? 


ВАЛЕР КАЛІНОЎСКІ 


журналіст, дасьледчык беларуска- 
га пратэстантызму: 

Прыезд Яна Паўла ІІ ў Беларусь ня 
выклікаў бы такіх супярэчнасьцяў, як 
ягоны візыт ва Ўкраіну. У Беларусі 
няма істотных спрэчак між праваслаў- 
нымі й каталікамі, як ва Ўкраіне. Ка- 
таліцызм і праваслаўе цяпер разам 
фармуюць беларускую культуру. Усь- 
лед за Шалкевічам многія маглі б 
засьпяваць: "Яна - праваслаўная, я - 
каталік”. 


У Менскай эпархіі БПЦ мне вет- 
ліва адказалі, што маё пытаньне 
крыху несвоечасовае, і запрасілі 
задаць яго, калі праблема візыту 
будзе вырашаная станоўча. 


Апытвала Сьвятлана Курс 


Наша Ніва [38] 17 верасьня 2001 





Сьвет не перавярнуўся 


Працяг са старонкі 1. 


Зручна апраўдваць пройгрыш 9 
верасьня няўдалым выбарам адзі- 
нага кандыдата, як гэта робяць 
шматлікія актывісты правіцы, або 
абмежаванасьцю часу на кампа- 
нію, пра якую кажа Ганчарык. 

Прасьцей было б, калі б зараз у 
апазыцыі быў відавочны лідэр. Ня 
трэба рабіць з Ганчарыка ахвярна- 
га казла, аднак не сакрэт, што яго- 
ная палітычная будучыня ня меніц 
прыўкрасная, чым Шушкевічава 
ці Пазьнякова. Дай Бог дэмакра- 
там зараз адстаяць свае пазыцыі ў 
прафсаюзах увогуле. 

На жаль, кампанія Домаша і яго- 
ная хвароба спалілі патэнцыял гэ- 
тага гарадзенца, прывабнага кан- 
дыдата ў лідэры будучай “супэр- 
партыі”, але “непрэзыдэнтабэль- 
нага” сёньня. Дый ніхто зь “ся- 
мёркі” ня выявіў сябе асабліва. 
Месца будучага візаві Бацькі ва- 
кантнае. 

Ад спрошчанага тлумачэньня 
прычынаў 9 верасьня засьцерагае 
тое, што апазыцыя прайграла ня 
нейкі адзін сэгмэнт кампаніі -- яна 
саступала патроху на кожным з 
этапаў, за рэалізацыю якіх адказ- 
валі розныя палітычныя сілы. 

Мабілізацыйную кампанію апа- 
зыцыя скіравала на моладзь і інтэ- 
лігенцыю, тады як Лукашэнка сва- 
ёй цэліў у сілавікоў, бізнэс-колы, 
вяскоўцаў і пэнсіянэраў. 

Вылучэньне кандыдата апазы- 
цыя даверыла вузкаму колу са- 
мотных палітыкаў, а не максы- 
мальна шырокаму прадстеўніцтву, 
хоць калектыўны розум больш 
схільны ставіць грамадзкія інтарэ- 
сы над прыватнымі. 

Ужо само тае, што Ганчарыка 





кансультавалі палітолягі і імідж- 
мэйкеры, якія ў большасьці -- жы- 
хары Беларусі толькі ў першым- 
другім-трэцім пакаленьні, абумов- 
іла адарванасьць ягонай РКЕ-стра- 
тэгіі ад беларускай рэальнасьці. 
Советской Белоруссии засталося 
толькі падкрэсьліць гэта бліскучай 
пародыяй “ Время выбора”. 

Адзіны кандыдат выйшаў на 
выбары без праграмы, з аднымі 
“агульнымі кірункамі”. Ягоная 
кампанія была скіраваная на “ба- 
лота” --- выбарцаў бяз пэўнае па- 
зыцыі. Нібыта слушна, але пры гэ- 
тым ён разьлічваў на народны 
ўздым. Але “балота” ня зробіць рэ- 
валюцыі. Калі празь пяць гадоў у 
20.05 хлябі нябёсныя над Менскам 
ізноў раскрыюцца. Зрабіць рэва- 
люцыю могуць людзі ідэі, пры- 
ехаўшы зь Дзятлаўскага і Вало- 
жынскага раёнаў на “лазіках”, 
нягледзячы на залевы. А на якіх 
людзей ідэі мог разьлічваць Ганча- 
рык, нават Пагоні не прызнаўшы 
да канца? 

“Незалежнае Назіраньне” ўлады 
таксама сарвалі, апытаньні на вы- 
хадзе з участкаў не былі праведзе- 
НЫЯ. 

А ўсё, відаць, таму, што фінан- 
савыя рэсурсы апазыцыі былі ў 
дзясяткі разоў меншыя за Лука- 
шэнкавы. Відаць, меншыя на- 
столькі, наколькі канцэрт Еўдакі- 
мава каштуе таньней за выступ 
Алсу. Лукашэнка шматмільярд- 
нымі ўліваньнямі ў нацыянальную 
і рэгіянальную прэсу, тэлебачань- 
не, радыё і спэцслужбы прывёў у 
дзеяньне агромністую прапаган- 
дысцкую машыну. Дык і перамог у 
інфармацыйнай вайне. 

У кожнага з дробных паражэнь- 
няў, зь якіх склалася адно агуль- 


12 верасьня прэзыдэнт Чэскай Рэспублікі Вацлаў Гавэл. прыняў 
Васіля Быкава. Гутарка доўжылася паўгадзіны ЫЧЬ 


новішча Беларусі ды будучыні нашай часткі Эўропь 


Беларускі стандарт 





Ці ня самая вялікая праблема на- 
шага грамадзтва ў тым, што боль- 
шасьць выбарцаў разглядае выбары 
як несур'ёзную акцыю, ад якой даб- 
рабыт сям'і не залежыць ніякім чы- 

г нам. Сапраўды, калі ўсе папярэднія 
больш-менш адкрытыя выбары 
1990, 1994, 1995, 2000 гадоў выклікалі 
толькі пагаршэньне жыцьця, дык ці 
ня лепш зусім у іх ня ўдзельнічаць? 
Або захаваць уладу Лукашэнкі: “Ён 
ужо накраўся, можа, больш ня бу- 
дзе”. 


Дый каманда Ганчарыка ня здольная 
была дзейнічаць эфэктыўна. Выбарцы 
палічылі, што прызначэньне Ганчарыка 
адзіным кандыдатам -- кулюарная пера- 
мога экс-намэнклятуры, а не дэмакра- 
тычных сілаў. Вельмі часта гучала пы- 
таньне: “Чаму Домаш зьняў сваю кан- 
дыдатуру?”. Да гэтага трэба дадаць бяз- 
дарна праведзеную агітацыйную кампа- 
нію. 

Да фальсыфікацыі вынікаў выбараў у 
буйных гарадах дадалася практыка ма- 
савага датэрміновага галасаваньня ў 


правінцыі, калі гарантаваць захава- 
насьць скрыняў для галасаваньня не- 
магчыма. Найбольш адданыя ўладзе 
кіраўнікі “параілі” сваім супрацоўнікам 
прагаласаваць датэрмінова. 

Афіцыйныя 1496 датэрміновага гала- 
саваньня ў правінцыі ператварыліся ў 
25-5896. Менавіта такія лічбы характэр- 
ныя для бальшыні вёсак Гарадоччыны. 
Напрыклад, на Прудніцкім выбарчым 
участку з 518 выбарцаў датэрмінова пра- 
галасавалі 303, на Маскалянецкім з 221 
- 119, на Лясным участку (вайсковая 
частка) з 291 - 151. Відаць, такое самае 
становішча і на іншых вясковых участках 
краіны. 

Масава галасавалі выбарцы і дома. 
На Болецкім участку дома галасавалі 126 
выбарцаў з 251, на Астраўлянскім учас- 
тку -- 198 3 372, на Віраўлянскім - 165 з 
389 і г.д. Дабрацца да іх назіральнікі 
маглі толькі на сваім транспарце. 

Ня дзіва, што ўчасткі ў дзень выбараў 
былі паўпустымі -- выбары адбыліся да- 
тэрмінова і дома. Так, у дзень выбараў 
на Маскалянецкі ўчастак прыйшлі 28 


Восем памылак 
апазыцыі 
для будучага 


“прэзыдэнтабэльнага” 


нае, ёсьць канкрэтныя вінаватыя. 
Добра было б, каб аналіз памылак 
пацягнуў за сабой кадравыя зьме- 
ны ў апазыцыі. Мэта гэтых зьме- 
наў -- вярнуць людзям веру ў моц 
апазыцыі. Без такой веры ёй не. 
перамагчы -- і сёлетняя кампанія 
гэта пацьвердзіла. 

Ганс-Георг Вік, маючы да бела- 
рускае апазыцыі вельмі ўмоўнае 
дачыненьне, стаўся, між тым, ад- 
ным з сымбаляў ейнае слабасьці. 
Просты беларус ніколі не паве- 
рыць у сілу Захаду і ягоную здат- 
насьць неяк паўплываць на сыту- 
ацыю ў Беларусі, пакуль у Менс- 
ку Вік, які ўсе гэтыя гады быў ня- 
здольны адэкватна рэагаваць на 
рытуальнае прыніжэньне з боку 
Бацькі. 

Папулярнасьць Лукашэнкі неў- 
забаве рэзка зьнізіцца. Зашмат 
прыйшлося яму блефаваць, пера- 
страхоўваючы перамогу. Стодаля- 


“равыя заробкі пры пяцікапеечных 


шОбНН А зЗауцуь 


цэнах немагчымыя. Бацька чакае 
рэзкага падзеньня сусьветных цэ- 
наў на нафту і зьвязанага зь ім но- 
вага расейскага крызысу, каб 
сьпісаць на яго эканамічныя цяж- 
касьці, але такога можа і ня зда- 
рыцца. 

А Гавал прыняў Быкава. Зна- 
чыць, сьвет не перавярнуўся і 
мекскі рэжым чакае складаная 
будучыня. 

Выкладзеныя вышэй дыскусій- 
ныя заўвагі варта разглядаць як 
запрашэньне чытачоў і аўтараў 
“НН” да дыскусіі на старонках га- 
зэты -- з думкай пра наступныя 
выбары і будучага “прэзыдэнта- 


бэльнага”. 
Барыс Тумар 





10 верасьня на БТ нам сказалі, 
што 1590 галасавалі "датэрмінова" 
і што гэтыя галасы можна прыпі- 
саць Ганчарыку, раз нехта 
сьцьвярджае, што там былі пад- 
тасоўкі не на ягоную карысьць. 
Ну, раз можна, дык няхай не 15, 
няхай 1096 прыпішам. Разам з 
“афіцыйнымі” дадзенымі гэта ат- 
рымліваецца 2579. 


выбараў 


выбарцаў з 217, на Пралетарскі - 63 з 
305, на Бычыхінскі - 198 з 781, на 
Прудніцкі - 64 з 518. 

Найбольш адданыя "вэртыкалі" стар- 
шыні ўчастковых камісіяў не давалі не- 
залежным назіральнікам афіцыйнай 
інфармацыі пра тое, колькі выбарцаў 
прагаласавалі па хатах і на ўчастку. Так 
рабілі старшыні зь Межанскага, Вярхоў- 
скага, Стадалішчанскага ўчасткаў. 

Выбарцы ня мелі інфармацыі пра 
адзінага кандыдата. Гарадоцкі райвы- 
канкам дазволіў разьмяшчаць агітацый- 
ныя матэрыялы на вітрынах крамаў і 
інфармацыйных стэндах прадпрыем- 
стваў, але яны адтуль зьнікалі. Дый ра- 
ённая газэта друкавала матэрыялы 
толькі ў падтрымку Лукашэнкі. 

Вось у такіх умовах улада забясьпе- 
чыла тое, што “правадыр” назваў "“эле- 
гантнай перамогай”. 

Прэзыдэнцкія выбары 2001 г. канчат- 
кова замацавалі беларускі стандарт вы- 
бараў, які амаль нічога супольнага ня 
мае з эўрапейскай выбарчай сыстэмай. 


Леанід Гаравы, Гарадок 


ВЕОТЕВ5 









Уладзімер Ганчарык сыходзіць 
: з Кастрычніцкай плошчы. 


10 верасьня. 





І ан ВЫБАРАЎ. 


Т утаркі зь Нілам Гі ілевічам 
“і Андрэем Саньнікавым,: 
“артыкулы Ўладзімера: 
Роўды і Анатоля 
. Яварава, ЭСЭ. Максіма. 
. «Шчура. . а 
“У наступных нумарах “Ну” 











Нас 259; 


Ня ўсё роўна, набраў Ганчарык 1596 
або 2596. Бо гэтае галасаваньне было ня 
выбарам між асобамі. Той, хто аддаў 
голас Ганчарыку, тым самым заявіў: “Я 
гатовы працаваць”. Той, хто "за бацьку”, 
заявіў: "Я гатовы спажываць напрацава- 
нае іншымі”. Дык вось, 1596 - гэта ка- 
Пец, а 2596 - гэта дастаткова, каб тры- 
маць дзяржаву і весьці яе наперад. Калі 
ў нас па-сапраўднаму будуць працаваць 
2596 насельніцтва, мы не прападзем. 1! 
ўлада таксама будзе лічыцца з гэтымі 
людзьмі. Бо на выбарах і перад імі ўла- 
дзе патрэбныя былі нахлебнікі, а цяпер 
трэба тыя, хто працуе. Асабіста мне па- 
даецца важным знакам “вылет” Замята- 
ліна ўжо на трэці дзень "новага прэзы- 
дэнцтва". 

Ганчарык мусіў бы пачаць сваё кіра- 
ваньне як мінімум з трох рэчаў: увесьці 
справядлівую аплату за жытло, за мэ- 
дычныя паслугі і падвысіць (разы ў тры- 
чатыры) цану гарэлкі. Цяпер гэтыя тры 
рэчы давядзецца зрабіць Лукашэнку. 
Прычым неадкладна, бо колькі можна 
паіць за кошт працаўнікоў плойму спа- 
жыўцоў алькаголю, якія часта раскашу- 
юць у трохпакаёвых кватэрах, а як пры- 
цісьне, бягуць да лекара, які бясплатна 
павінен вярнуць ім прапітае здароўе. 

Апатэозам глупства “першага прэзы- 
дэнцтва” было змаганьне з нацыянальнай 
сымболікай. На матчы з Украінай 1 ве- 
расьня на трыбуны не пускалі асобаў у 
белых і чырвоных майках - нават у тым 
выпадку, калі саколкі гэтых колераў былі 
пад вопраткай! Куды павернецца цяпер 
палітыка: ці будуць дасьледаваць ужо на- 
шых паненак на колер майткоў ці практы- 
ка барацьбы зь непераможным і вечным 
будзе выкінутая разам з Замяталіным? 


А.Ю., Гомель 





аштовая 
скрынка 
апазыцыі 


Абы з рук 


Беларусы маюць адмысловае 
пачуцьцё стылю. Гэтым мы розь- 
німся нават ад найбліжэйшых су- 
седзяў - у Менску не пабачыш 
дзяўчыны ў доўгай спадніцы й 
красоўках. Стыль мусіць прысут- 
нічаць ня толькі ў адзеньні, але й 
у выказваньнях, адносінах, палі- 
тыцы. 


Папулярнасьць Лукашэнкі таксама 
не ў апошнюю чаргу абумоўленая 
тым, што ён ні пад кога не падладж- 
ваецца й застаецца сабой у любой 
сытуацыі. Беларусы інстынктыўна ад- 
чуваюць нават добра замаскаваную 
бяздарнасьць. Няшчырасьць,; нявыз- 
начанасьць выклікаюць у беларусаў 
недавер і нудоту. Менавіта таму ту- 
жаньні апазыцыі, якая колькі апошніх 
месяцаў імкнулася спалучыць быка й 
індыка, капіюючы імпартаваныя ўзо- 
ры бяз кроплі свайго, нацыянальнага, 
прапалі дарма. Стылёвая нявызнача- 
насьць - вось што кідалася ў вочы 
падчас нядзельнае акцыі ля Палацу 
прафсаюзаў - кульмінацыі выбарчае 
кампаніі. Расейскамоўныя прамовы 
ўражвалі ўнівэрсальнасьцю: зьмяняй 
Беларусь на Расею - і выступай у 
Маскве на танку ў 91-м, зьмяняй Бе- 
ларусь на Сэрбію - і выступай у Бял- 
градзе ў 2000-м. Рэвэрансам у бок 
“сьвядомых" звычайна быў лёзунг 
“Жывёт Беларусь!”. Прамовы па-бе- 
ларуску несьлі на сабе адбітак натуж- 
насьці й пачуцьця абавязку - як, 
зрэшты, уся дзейнасьць нашых пра- 
вых сілаў на карысьць "адзінага кан- 
дыдата". Нават музыку ў паўзах паміж 
прамовамі ставілі якую была - бяз 
пэўнае арыентацыі - ад Кабзона 
(песьня "Дзе Ганчар?", вытрыманая ў 
ягонай стылістыцы) да "МАЕМ" і 
“Моает Таікіпа”. 

Рашучыя заявы лідэраў рабіліся 
няўпэўненым тонам (бралі б прыклад 
з Лукашэнкі, які заўсёды верыць у тое, 
што кажа). Увогуле, агульная няўпэў- 
ненасьць панавала ў штабах і офісах 
“трэцяга сэктару" апошнія месяцы. 
Спраўджваючы па тэлефоне, ці сап- 
раўды патрапіў у штаб Ганчарыка, 
можна было пачуць у адказ "Ну, ціпа 
таво...". Дый рэвалюцыю аб'яднаная 
апазыцыя ладзіла як прафсаюзнае 
мерапрыемства - абы з рук. Міжволі 
ўзьнікае думка, што Домаш "захва- 
рэў" адмыслова, каб ня браць у ёй 
удзелу. Думаў, відаць, пра сваю палі- 
тычную будучыню. 


Сяргей Мікулевіч, Будслаў 





эру 
ы фухімору 


Выдадзены міжнародны ордэр 
на арышт былога пэруанскага 
прэзыдэнта Альбэрта Фухіморы. 
Яго вінавацяць у парушэньні пра- 
воў чалавека і палітычных забой- 
ствах. Летась у лістападзе ён уцёк 
у Японію, дзе й знаходзіцца сёнь- 
ня, а пэруанскія ўлады марна да- 
магаюцца ягонае выдачы. 


ольшча-Босьнія 
Палююць на Караджыча 


Польскі часопіс Йргозё аб- 
вясьціў, што пошукам былога 
лідэра басьнійскіх сэрбаў Кара- 
джыча на Балканах займаецца 
спэцыяльны аддзел польскага 
войска. Караджыча чакае лава 
падсудных у Гаазе. 


алдова 
Свой хлопец 


Новым міністрам замежных 
справаў Малдовы стаў Мікалае 
Дудэў, што быў дагэтуль паслом у 
Беларусі. Яшчэ раней ён быў пас- 
лом ва Ўзбэкістане, працаваў у 
Расеі. 


анада 
Небясьпечныя 


бароды 


Адным з сымбаляў канадзкага 
ваеннага флёту зьяўляюцца баро- 
ды маракоў. Аднак, нядаўна іх за- 
баранілі -- замінаюць апранаць 
супрацьгазы. Будуць дазваляць 
толькі самым годным у парадку 
заахвочваньня. 


эхія 
Першы наш 


Т. Энге -- першы чэх і сярэдне- 
эўрапеец, які ўзяў удзел у чэмпі- 
янатах сьвету “Формулы-1”. Яго- 
ны дэбют адбыўся ў нядзелю на 
Стапа Ргіх Італіі ў камандзе Ртозі- 
Асег, дзе ён замяніў бразыльца 


Барці. 
Л! тва 
і УСабоніс вяртаецца 


Знакаміты 
баскетбаліст 
Арвідас Сабоніс 
вяртаецца ў ко- 
венскі “Жальг- 
ірыс”, нягле- 
дзячы на тое, 
што ў камандзе 
МВА Ротаапа 
Ттаіе Віазет, за 
якую ён высту- 
паў, яму прапа- 
навалі гадавы 
заробак 5 млн. даляраў. За мяжой 
Сабоніс гуляў з 1989 г., але абяцаў, 
што скончыць кар'еру ў роднай 
камандзе. Вось і трымае слова. 


стонія 
Ня пі! 


Ужо 55 чалавек на эстонскім 
курорце Пярну атруціліся няякас- 
най гарэлкай, вырабленай з мэты- 
лавага сьпірту, і памерлі. Яшчэ 
сотня чалавек пакутуе ў шпіталі. 
Урад вядзе сьледзтва. 

С.Р. 












КОШТ РЭКЛЯМЫ ...... 


Першая паласа 
Апошняя паласа 
Унутраная паласа 





эакцыя на выбары 
оўнае 
прызнаньне 


Шэф дыпляматыі Эўразьвязу 
Хаўер Саляна абвясьціў, што Бела- 


русь не датрымалася дэмакратыч- 


ных стандартаў у часе выбараў і 
таму Эўразьвяз ня можа нармалі- 
заваць адносіны зь ёй. 


Больш жорсткую пазыцыю за- 
нялі Злучаныя Штаты, якія востра 
раскрытыкавалі беларускія ўлады 
за падрыў асноваў дэмакратыі. 
Толькі прэзыдэнт  Полышчы 
Квасьнеўскі перасьцярог, што іза- 
ляцыя Беларусі будзе перашкад- 
жаць пераходу краіны да дэмакра- 
тыі. 

Пазыцыя іншых эўрапейскіх 
дзяржаваў залежыць ад дакладу 
АБСЭ, які называе выбары ў Бе- 
ларусі “неадпаведнымі дэмакра- 
тычным стандартам”. Аднак усё 
гучней чуюцца галасы пра неаб- 
ходнасьць спыніць 1 міжнародную 
ізаляцыю Беларусі, і падтрымку 
дзмакратычных няўрадавых арга- 
нізацыяў. Эўрапейскія дзяржавы, 
апрача, хіба, Нямеччыны, не вы- 
казваюць цікавасьці да Беларусі й 
ня маюць цьвёрдае пазыцыі; якую 
палітыку адносна яе праводзіць. 

Перамогу Лукашэнкі прызналі 
Расея, Кітай, Казахстан, Украіна, 
Малдова і арабскія краіны. 

Выбары пацьвердзілі, што Расея 
дамінуе ў Беларусі. І Лукашэнка, і 
Ганчарык прасілі ў яе падтрымкі, 
якая была ключом да перамогі. 
ЗІЦА прайграла Расеі гэты этап 
змаганьня за Беларусь, пра што 
сьведчыць параза апазыцыі, якую 
Амэрыка падтрымлівала. Менск і 
надалей застаецца ў сфэры вельмі 
моцнага расейскага ўплыву. 

Паводле ўуу!.05у/.Уауў.рі 


Эўропа 
многіх моваў 


Эўрапарлямэнт у пятніцу адкінуў 
прапанову зрабіць пасьля пашы- 
рэньня ЭЗ адзінай рабочай мовай 
ангельскую. 


Ужо зараз перакладам дзясят- 
каў тысячаў дакумэнтаў і дакла- 
даў на 11 афіцыйных моваў Зьвя- 
зу займаюцца 30 тысячаў чыноўн- 
ікаў. А што ж будзе, калі ў Зьвяз 
увойдуць новыя краіны і коль- 
касьць моваў павялічыцца да 21-й? 
Пераход на адзіную ангельскую 
мову скараціў бы выдаткі на пе- 
раклад з 500 млн. эўра да 295 млн. 
штогод. Аднак Эўразьвяз датрым- 


ліваецца прынцыпу, што кожны- 


дэпутат можа прамаўляць на сва- 
ёй мове і ўсе павінны яго разумець. 
Праўда, зусім абысьціся бяз мо- 
ваў- “пасярэднікаў” не выпадае. Бо 
цяжка знайсьці перакладчыка, 
скажам, з латыскай на грэцкую, 
таму з латыскай будуць перакла- 
даць спачатку на ангельскую, а 
тады ўжо на грэцкую. 
Некалі і беларуская стане дзяр- 
жаўнай мовай Эўразьвязу. 
Сяргей Радштэйн 


791 руб. 
690 руб. 
629 руб. 


Для агенцтваў, рэдакцый газэт (пры абмене рэклямна-інфармацыйнымі матэрыяламі), 
некамэрцыйных арганізацый (грамадзкіх арганізацый, фондаў ды інш.) -- магчымая зьніжка да 3096. 
Пры разьмяшчэньні тэкстаў-матэрыялаў рэклямнага характару магчымая зьніжка да 5095, 
Зніжкі прадуглежваюцца і пры разьмяшчэньні некалькіх абвестак запар, абвестак буйнога памеру. 


рэпутацыя ў вачах дзясяткаў тысяч 
самых уплывовых чытачоў краіны. 





эрь 


Працяг са старонкі 1. 


Магчыма, вядома, у дыме раз- 
гледзець твар дэмана, але імёны 
бандытаў у кожным разе цяпер 
можна толькі дадумаць -- больш 
ці менш доказна і пераканаўча. 
Непераканаўчая, хоць 1 зусім зра- 
Зумелая, хаатычнасьць першых 
дзён. Затрыманыя тэрарысты, 
праз гадзіну -- адпушчаныя, ака- 
залася, ня тыя. То ўзьнікае вэрсія 
пра залётных арабаў, што проста ў 
азрапорце чыталі курс пілятажу 
па-арабску, то яна абвяргаецца 
іншай: гэта былі прафэсіяналы, 
рыхтаваліся гадоў пяць. Натураль- 
на, вялізныя ведамствы мусяць 
выконваць сваю работу і даваць 
адказы. Яшчэ больш натуральная 
іхная прага адплаты. І публіка 
прагне, сьвядома ці не, разумею- 
чы, што імя аўтара ў гэткай сыту- 
ацыі можа зьмяніць калі ня ўсё на 
сьвеце, дык маё прыватнае стаў- 
леньне да многіх рэчаў, маю асаб- 
істую філязофію жыцьця. 

Чытаючы пра ньюёрскую катас- 
трофу, я згадаў нядаўнюю менс- 
кую трагедыю на Нямізе. Тады 
ўлады адрэагавалі, як адрэзалі: ня 
трэба шукаць вінаватых. Хоць 
мала хто паверыў, што галоўны 
вынаваты ў масавай пагібелі мо- 
ладзі -- травеньскі дожджык. 

У Амэрыцы задача знайсьці і 
адплаціць была пастаўленая адра- 
зу. Злачынства прагучала як 
выклік цывілізацыі, але фізычных 
выканаўцаў не існуе ў прыродзе. 
Гэта значыць, што адплаціць трэ- 
ба зьяве. Яе назвалі міжнародным 
тэрарызмам. Магчыма, яна шы- 
рэйшая і больш складаная, чым 
толькі гэтыя групкі непрыміры- 
мых ісламістаў у аўганскіх гарах. 

Самымі пераканаўчымі з усіх 
фактаў выглядаюць сьведчаньні 
загінулых, што званілі з мабільні- 
каў з борту самалёта перад самай 
сьмерцю. 

“Арабская” вэрсія выглядае 
найпрасьцейшай, але яна патрабуе 
доказаў, якіх няма. Ні ў адным 
званку з захопленых самалётаў не 
называліся арабы. Насьцярожвае і 


тое, што такую маштабную акцыю” 


наўрад ці можна было ў Амэрыку 
прыўнесьці звонку -- больш праў- 
дападобна, што яна высьпела ўся- 
рэдзіне. 

Мне запомнілася сьведчаньне 
25-гадовай Тацяны. У часе періца- 
га выбуху яна была на 29-м павер- 


се Ўсясьветнага гандлёвага цэнтру 
ў Нью-Ёрку: 

“Працаваць у адной зь вежаў- 
блізьнятаў Усясьветнага гандлё- 
вага цэнтру было ня толькі прэ- 
стыжна, але й прыемна. Раніцай, 
калі ў падземным паверсе адкры- 
валіся шматлікія буцікі, а народ 
сьпяшаўся на цягнікі ў бок Нью- 
Джэрзы, у натоўпе можна было 
заўважыць мноства турыстаў. 
Адныя кіраваліся да гуткасных 
ліфтаў, каб з пляцоўкі на версе 
паўднёвай вежы пад назваю “Вяр- 
шыня сьвету”. паглядзець на, за- 
хапляльную панараму Нью- Ёрку. 
Іншыя разглядалі маладых “япі” 
- жанчын у бездакорна белые 
блюзках і мужчын з масіўнымі 
кейсамі - супрацоўнікаў самы 
вядомых кампаніяў сьвету, офісь 
якіх разьмяшчаліся ў двух 110- 
павярховых будынках. А тыя, аб- 
мяняўшыся прыветным Моттпа 
з аховай, імкнуліся ў свае ўтуль- 
ныя кабінэты. Да 9-й гадзіны 
прыбіральшчыкі акурат сканчалі 
сваю працу. І можна было, на- 
ліўшы кубачак кавы, каторы раз 
акінуць вокам, як прачынаецца 
горад і зноў зьдзівіцца бурлівай 
энэргіі і вечнаму руху. Потым 
прыняць электронную пошту, 
даведацца навінаў, пабалбатаць з 
калегамі” 

25-гадовая Тацяна працавала 
фінансавым аналітыкам аднаго з 
найбуйнейшых банкаў. Раніца 11 
верасьня была для яе зусім звы- 


чайнай. Прыйшоўіцы на працу. 


крыху раней за дзявятую, яна 
ўзьняла тэлефонную слухаўку, 
але тут будынак раптам гайдануў- 
ся. У першы момант Тацяна выра- 
шыла, што пачаўся землятрус, але 
зараз жа адчула жудасны чад, а 
дым стаў разьядаць вочы. Ва 
ўнісон зьвінелі супрацьпажарная 
сыстэма і сыстэма бясьпекі, людзі 
кінуліся ў калідоры. Ліфт не пра- 
цаваў. Увесь народ скупіўся на 
лесьвіцы запаснога выхаду. Таця- 
не ўдалося дабрацца да падземна- 
га гаража да таго моманту, як аб- 
рынулася вежа. Адтуль, зьняме- 
лую ад жаху, яе разам зь іншымі 
адводзілі па нейкіх лябірынтах у 
памяшканьне, падобнае да бамбас- 
ховішча і далі магчымасьць затэ- 
лефанаваць сваякам. 

“Я думала пра тое, што цяпер 
адбываецца на паверхні і сама 
сабе ўжо разьвітвалася са сваімі 

блізкімі. Праз чатыры гадзіны, 
выйшаўшы на вуліцу, я ўбачыла 
на месцы вежаў месіва з абгарэ- 
лых чалавечых целаў, кавалкаў 
мэталу, аскепкаў шкла 1 абгарэ- 
лай. паперы. І тады я зразумела, 
што мой сьвет болей не існуе. Я 
зазірнула ў ацалелую вітрыну - 
адтуль на мяне глядзела сьсівелая 
зьляканая жанчына. Цяпер над 
горадам стаіць хмара ванітоўна- 
га смуроду, падобнага да шклава- 
ты, а вуліцы абляпілі мільёны 
папераў. Усё, што здарылася, не 


«ўспрымаецца як рэальнасьць; аа, 
“Жутчэй, 


як фінальная сцэна 
фільму “Байцоўскі клюб”. 

На думку Тацяны, тэрарысты, 
якія зьнішчылі Міжнародны ганд- 
лёвы цэнтар у Нью-Ёрку, нанесьлі 
ўдар па маладых славалюбцах, па 
тых, хто ўвасобіў амэрыканскую 
мару і атрымаў працу ў найбуй- 
нейшых міжнародных кампаніях. 
Псыхалягічны ўплыў трагедыі на 
амэрыканскую нацыю будзе сак- 
рушальным і страшным. 

Кінафільм “Байцоўскі клюб” 
сапраўды па-свойму вытлумачвае 
тое, што адбылося. Прынамсі, та- 
кая вэрсія можа мець месца. Герой 
фільму -- такі самы славалюбец з 
прэстыжнай фірмы. Але, у адрозь- 
неньне ад Тацяны, яму мала гэтага 
ўтульнага сьвету ўсеагульнага 
руху і самасьцьверджаньня. Калі 
жыцьцё ідзе перадвызначанаю ка- 
ляінай -- гэта ўжо несвабода, бо 
няма адчуваньня ягонай паўнаты, 
і не пакідае думка, што хоць тыі 
гома сапіекс у белай кашульцы, 
але пры тым застаешся жывёлінай 
-. валасатай малпай зь невядома 
якімі таемнымі вірамі на самым 
дне душы. Якім чынам тут рас- 
крыцца? 

Герой знаёміцца з такім самым, 
як і ён, чалавекам. Два нармаль- 
ныя маладыя бізнэсмэны сустра- 
каюцца, гавораць, намацваючы су- 
польную мяжу жаданьняў. І ад- 
нойчы калега кажа герою: “Слу- 
хай, дай мне ў морду. Ну, праўда, 
дай”. -- “Во проста так?” -- “Про- 
ста так”.. 

Звычайнаму чалавеку цяжка 
даць іншаму ў морду. Нешта замі- 
нае. А інтуіцыя падказвае -- ага, 
вось дзе твой бар'ер, твая несвабо- 
да, абмежаванасьць і немагчы- 
масьць жыць напоўніцу. 

Герой размахваецца і ня вельмі 
рашуча наносіць удар. І адбываец- 
ца штосьці незразумелае, але 

ью-Ёрк 


маткроць паўтораныя па ТУ 
сюжэты з падзеямі аўторкавай 
раніцы зрабілі ўвесь сьвет нібыта 
непасрэдным сьведкам трагедыі. 
Жыхарам Нью-Ёрку й дадаць, зда- 
ецца, няма чаго. Нам засталося 
іншае, не такое трагічнае, не такое 
пампезнае: жыцьцё ў горадзе, на- 
палоханым тэрорам. Напалоха- 
ным магчымасьцю тэрору. Ча- 
каньнем. 


Міжвольныя параўнаньні зь 
Менскам: нязвыкла перапоўненыя 
аўтобусы і цягнікі -- зь непрыста- 
саванымі да такіх умоваў нью-ёрк- 
цамі, якія праз гэтую непрыстаса- 
ванасьць робяцца яшчэ больш нэр- 
вовымі. Кідаюцца ў вочы рэчы 
дробныя, неістотныя: калі звычай- 
на ўранку амаль кожны другі ў 
цягніку -- з Меш Уотк Райу ці Меш 
Уотк Тітез, дык цяпер толькі 
адзінкі наважваюцца разгарнуць 
газэту, бы робячы што непрыго- 
жае. Хочацца даць сабе адпачынак 
ад навінаў, ад бясконцага вяртань- 
ня да тых падзеяў. Нездарма тэле- 
візія, паўтараючы зьнятыя з роз- 
ных ракурсаў сьмяротна прыго- 
жыя выбухі, не наважваецца пака- 
заць, як выкідваюцца з вокнаў 
людзі, як кінуўся адзін мужчына, 
як паляцелі, ўзяўшыёя за рукі, 
мужчына і жанчына. 

Цягнік “Е” з Брукліну, дзе я 
жыву, у Мангетан, дзе я працую, 
пераважна ідзе пад зямлёй і вы- 
ходзіць на паверхню ўсяго на два 
прыпынкі, але гэтага хапае, каб 
злавіць вокам Статую Свабоды і - 
яшчэ нядаўна -. турыстычны, 
паштоўкавы краявід з блізьнят- 
камі Сусьветнага Гандлёвага Цэн- 
тру. Менчукі прызвычаіліся да 
мірных тэрактаў улады: зьнясень- 
ня, разбурэньня, зьнішчэньня гма- 
хаў, комплексаў, раёнаў, але ў га- 










Заканьне працягу ..г. 


лаве жыхара 
Нью-Ёрку 
лягчэй укла- 
дзецца стра- 
та блізкага 
чалавека, 
дзясяткаў 
тысячаў ча- 
лавек, чым 
тое, ішто ў 


радзе ня бу- 
дзе гэтых 
вежаў. 

Ты хоць і жыхар Нью-Ёрку, але 
дзякуеш Богу, што прыехаў сюды 
параўнаўча нядаўна і ў цябе над-: 
та мала іцанцаў, каб пацярпеў хто 
з тваіх блізкіх. І ты з удзячнасьцю 
адказваеш на званкі, е-таіы 
блізкіх беларусаў з розных гара- 
доў і мястэчак Амэрыкі, а таксама 
зь Менску, Таронта, Прагі, Вільні, 
Стакгольму. З удзячнасьцю, да іх і 
да лёсу, пішаш: жывыя. Яшчэ жы- 
выя. 

Аўторак быў страшны сваёй 
імгненнасьцю, наступныя дні -- 
жахлівыя чаканьнем. Далёка ня 
ўсё, што адбываецца, ідзе-ў этэр. 
Жывеш чуткамі: спынілі машыну 
з бомбамі па дарозе ў Нью-Ёрк, 
знайшлі бомбу на мосьце ў Брукл- 
іне; быў замінаваны Етріте 5іаёе 
Вшіаіпд. Калега выйшла на абед, і 
яе ледзь не затаптаў натоўп, што 
бег з Стапа Сепіта! 5іабоп (з Цэн- 
тральнага вакзалу), дзе шукалі 
бомбу. Каля 9-й у чацьвер эвакую- 
юць нашую бібліятэку: ахова ат- 
рымала званок з пагрозаю. Праз 
паўгадзіны дазволілі вярнуцца. А 
яшчэ праз паўгадзіны эвакуявалі, 


Лявон Юрэвіч 


: 


таге 





прыцягальнае. Істота адчула сябе 
поўнай і неабмежаванай. Пяпер 
чарга калегі.. Словам, два зусім 
добрапрыстойныя дзецюкі знахо- 
дзяць сваё вызваленьне ў гэтым. 
Удзень яны ўлягаюць у сваіх прэ- 
стыжных фірмах, а па вечарох 
“адцягваюцца” ў бойцы. Каб 
знайсьці сваю свабоду, яны ня 
пішуць вершаў і не кахаюцца да 
зьнямогі, як гэта рабілі іхныя па- 
пярэднікі-гіпі. Яны намацалі той 
комплекс, які з маленства закла- 
дзены ці ня ў кожным мужчыну, і 
вырашылі яго разбурыць. Далей 
высьвятляецца, што такіх, як яны, 
-- мора. Для мноства мужчын па 
ўсёй Амэрыцы пераадоленьне 
няўменьня даць іншаму ў морду 
становіцца ледзьве не рэлігіяй. 
Маленькі напачатку байцоўскі 
клюб нашых герояў ператвараец- 
ца ў сетку клюбаў па ўсёй краіне. 
Пасьля таго, як арганізацыя 
структуруецца, яна мусіць 
знайсьці сабе ідэалёгію. Калі ідэа- 
лёгіі няма, зьяўляецца жорсткая 
сыстэма падпарадкаваньня і гран- 
дыёзная мэта -- зрабіць акурат 
тое, што мы пабачылі ў аўторак 11 
верасьня. 

Адзін авіядыспэтчэр зафіксаваў 
голас тэрарыста ў захопленым са- 
малёце, адну толькі фразу: “Бяз 
глупстваў”. Яна была сказаная без 
акцэнту іакурат так, як гэта мог 
сказаць Брэд Піт у “Байцоўскім 
клюбе”. 

Хадзілі чуткі, што “Байцоўскі 
клюб” забаронены да публічнага 
паказу ў ЗША. Можна зразумець, 
чаму. Там прырода тэрарызму вы- 
водзіцца на сучаснай амэрыканс- 
кай глебе і тэрарыстамі робяцца 
такія зразумелыя клеркі з офісаў 
і развозчыкі піцы. Камікадзэ можа 
выгадавацца і ў нетрах самай звы- 


чайнай амэрыканскай публікі, на 
глебе знаёмай амэрыканскай мары 
і маскультуры, у фантазіі ства- 
ральнікаў якой пасажырскія сама- 
лёты ўжо не аднойчы таранілі 
вежы Ўсясьветнага гандлёвага 
цэнтру. . 

Цяпер -- пра выратаваньне, пра 
тое, што магло зьмяніць хаду па- 
дзеяў. “ 

Тэрарысты паведамілі пасажы- 
рам летака, які ўрэзаўся ў Пэнта- 
гон, што перад сьмерцю яны мо- 
гуць затэлефанаваць сваякам. З 
тых званкоў не вынікае, хто такія 
былі захопнікі. Вядома толькі, што 
яны былі ўзброеныя нажамі і са- 
гналі пасажыраў у заднюю частку 
машыны. І вось там, сярод гэтага 
натоўпу, у якім кожны імкнуўся 
выглядаць непрыкметным, апыну- 
лася жонка намесьніка міністра 
юстыцыі ЗІЦА Тэадора Олсана. 
Былі там таксама супрацоўнікі сэ- 
нату, тры школьныя настаўнікі з 
Вашынгтону. Ня кажучы пра 
іншых, ужо толькі зь пералічаных 
можам дапусьціць, што гэта былі 
людзі, здольныя цьвяроза ацаніць 
сытуацыю і паспрабаваць нейкім 
чынам распарадзіцца ўласным лё- 
сам ды паўплываць на лёсы іншых. 
Усім ім далі загад затэлефанаваць 
сваякам і паведаміць, што яны за- 
раз памруць. 

Барбара Олсан, якая некалі 
была фэдэральным пракурорам і 
вядомай тэлекамэнтатаркай, затэ- 
лефанавала мужу двойчы. Два 
разы па адной хвіліне. Першы раз 
яна сказала: “Наш самалёт захоп- 
лены”. Муж тэрмінова зьвязаўся 
зь Міністэрствам юстыцыі, дзе яму 
адказалі, што афіцыйным асобам 
нічога не вядома пра захоп. За не- 
калькі хвілінаў Барбара зноў зьвя- 
залася з сужэнцам і спытала: 


ягоным го-“ 


таксама на няпэўны час, іншую 


бібліятэку, за колькі кварталаў ад 


нас. 

Пасьля нападу на Пэнтагон і 
Шоліа Ттаае Сепіет арабы могуць 
перайсьці на тэрор побытавы: ма- 
шыны, дамкі, крамкі, маленькія 
станцья. А значыць, наблізіцца да 
твайго ўласнага сьвету. Я пішу 
“арабы” -- іхная віна яшчэ не да- 
ведзеная афіцыйна, але сумневу 
няма. Прынамсі, у жыхароў тых 
самых дамкоў. І калі ты яшчэ сам 
ня здольны разумова, фізычна 
ўхапіць бэйсбольную біту, дык 
ужо стае нутраной пустэчы гля- 
дзець, маўкліва ўхваляючы, на 
пагром арабскіх крамак, бо яшчэ 
колькі хвілінаў таму адтуль несла- 
ся шчасьлівае гергатаньне пад гукі 


“ тэленавінаў. Паліцыянты спыня- 


юць бойку, толькі каб абараніць 


нападніка ад арабскіх нажоў... 

Калі я пішу гэтыя радкі, у Нью- 
Ёрку шэрая залеўная раніца, моц- 
ны дождж. Супрацоўнікі майго ад- 
дзелу спазьняюцца на працу на 
паўгадзіны і болей. Недзе пад зям- 
лёй спыніўся цягнік, даючы даро- 
гу іншаму, але ўсчалася паніка, 
хтосьці згубіў прытомнасьць; У 
іншым цягніку хтосьці забыўся 
тэчку: спынілі рух, была выкліка- 
ная паліцыя. 

Дождж прыб'е пыл, які ўжо 
дзень вісіць над Мангетанам, якім 
прапахла мая хата ў Брукліне. 
Будуць першыя халодныя выход- 
ныя. Пачынаецца восень. Звычай- 
на радуешся адпачынку пасьля 
нью-ёркскага лета. Сёлета разуме- 
еш: усё толькі пачынаецца. 


Лявон Юрэвіч 


Як паводзіць сябе пры тэракце 


Аўтобусы і самалёты -- улюбёныя аб'екты тэрарыстаў. Лепей прыяж- 
джаць на вакзал ці ў аэрапорт як мага бліжэй да адыходу цягніка, аў- 
тобуса ці да пачатку рэгістрацыі. У аэрапорце трэба хутчэй прайсьці ўсе 
фармальнасьці і чакаць пасадкі ў адмысловым ахоўваным сэктары. Аб- 
іраючы дату падарожжа, супастаўце яе з календаром: ці не прыпадае 
яна на якое рэлігійнае сьвята, памятную падзею ці гадавіну тэракту. У 
дарогу апранайцеся непрыкметна, не бярыце з сабой упрыгожаньняў 
і не дэманструйце крыжыкаў і іншых знакаў рэлігійнасьці. Лепш ляцець 
эканомклясай, бо салён першае клясы тэрарысты захопліваюць у пер- 
шую чаргу і разьмяшчаюць там свой “штаб”. У аўтобусе сядайце ў ся- 
рэдзіну салёну. У самалёце найбольш небясьпечныя месцы каля прахо- 
даў і аварыйных люкаў, празь якія спэцназ пачынае свае апэрацыі. 
Галоўнае -- не ўступаць з тэрарыстамі ў кантакты, не супраціўляцца і не 
выяўляць ініцыятывы. Не глядзіце ім у вочы, ня скардзіцеся, нічога не 
патрабуйце, не выказвайце страху і будзьце непрыкметным. Той, хто 
мітусіцца, загіне першым. Памочнікі тэрарыстаў могуць быць і сярод па- 
сажыраў, таму ні з кім не размаўляйце. Нічога не даставайце з кішэняў 
або сумкі. Сядзіце ціха і прышпіліцеся рамянём, бо пры выбуху ў рас- 
коліну зацягваюцца ня толькі прадметы, але й людзі. 


“Што я павінна сказаць пілёту?” 
Гэта былі яе апошнія словы. 

Журналісты высьветляць, што 
яна мусіла ляцець ня гэтым рэй- 
сам, забранявала квіток на іншы 
час, але ў мужа быў дзень нара- 
джэньня і ёй манілася прыляцець 
раніцай, каб пасьпець пасьнедаць 
разам. 

Апошні званок сьведчыць, што 
разумная і відавочна валявая жан- 
чына не зьмірылася зь лёсам і не 
жадала склаўшы рукі чакаць 
сьмерці. “Што я павінна сказаць 
пілёту?” Адказу на гэтае пытань- 
не мы ня знойдзем у інструкцыях, 
не знайшоў гэтага адказу і яе муж. 
Што ён мог сказаць ёй? Хіба сло- 
вы суцяшэньня? Але гэта ня той 
выпадак, калі суцяшаюць безна- 
дзейна хворага. Жонка прасіла ў 
мужа таго слова, якое магло паў- 
плываць на пілёта і зьмяніць хаду 
падзеяў. Верагодна, калі яна пыта- 





лася пра гэта, яна мела ўжо ней- 
кую размову з захопнікамі, пры- 
намсі мела доступ да таго, хто вёў 
самалёт у сьмерць. Магчыма, яна 
нават паабяцала нешта сказаць 
яму. Вось толькі адзін званок -- і 
адтуль ёй перададуць гэтае самае 
запаветнае. “Што я павінна ска- 
заць пілёту?” У. 

Мне чамусьці здаецца, што калі 
б тэрарысты былі ісламскімі фун- 
дамэнталістамі, дык тут сытуацыя 
магла б выглядаць прасьцей. Ня 
ведаю, якім словам спыніць му- 
сульманіна, але дапускаю, што та- 
кое слова ёсьць. Гэтая вера, якая б 
фанатычная яна ні была, рэгулю- 
ецца словам. У мужа спадарыні 
Олсан было некалькі хвілінаў, каб 
падумаць у гэтым кірунку. “Што я 
павінна сказаць пілёту?” 

А калі гэта не мусульманін? 
Калі ўчынак тэрарыстаў не афар- 
баваны ніякімі культурнымі ці 






Пасьля крывавага замаху на 
стабільнасьць амэрыканскае 
дзяржавы адзін мой знаёмы бе- 
ларус зь Нью-Ёрку, сьведка па- 
дзеньня хмарачосаў, прызнаўся 
ў лісьце, што цяпер ён па-інша- 
му глядзіць і на арабаў, і на ча- 
чэнаў. Цяпер, піша, ён разумее, 
чаму расейцы ваююць на Каў- 
казе. Такая пераацэнка адбыла- 
ся іў мільёнаў ягоных суродзі- 
чаў між Дзьвіной а Прыпяцьцю. 
"Гэтых нельга распускаць! Пра- ' 
вільна Пуцін іх б'е!” Або з прэ- 
тэнзіяй на сур'ёзнасьць: "Адна- 
го балота чэрці: што ў Аўганіста- 
не, што ў Палестыне, што ў Ча- 
чэніі”. 


Ніколі пасьля канфлікту ў Косаве 
хрысьціянская, "белая" цывілізацыя не 
адчувала гэткае еднасьці, як пасьля 
атакі на Амэрыку. Небясьпека гуртуе. 

Вядзецца гаворка пра стварэньне 
сусьветнай антытэрарыстычнай каал- 
іцыі. Анахранічнай здаецца крытыка 
амэрыканскіх плянаў стварэньня 
больш сучаснай сыстэмы проціракет- 
най абароны, што нядаўна гучала з 
калідораў бела-чырвонага палацу на 
вуліцы Леніна ў Менску. Масава згад- 
ваюць стары добры выраз "цывіліза- 
ваны сьвет”: “Выклік кінуты ўсяму цы- 
вілізаванаму сьвету”. 

Расейцы ловяць момант для дыпля- 
матычнага забесьпячэньня сваіх ак- 
цыяў на Каўказе. Так атрымалася, што 
менавіта прарасейскія сілы даўно і 
беспасьпяхова змагаюцца з талібамі, 
якія прыгрэлі кублы бэн Ладэна. І Ра- 
сея ж, пастаўшчыца зброі рэжымам 
кшталту лібійскага (ці сама, ці рукамі 
сатэлітаў), натхняльніца канфліктаў, 
кшталту палестынскага, якія прыно- 
сяць ёй вялізарны рост нафтагазавых 
прыбыткаў, выяўляецца незаменным 
зьвяном антытэрарыстычнай каалі- 
цыі... 

Вялікай прыкрасьцю было б, каб 
заходні сьвет паспрабаваў сілай вы- 
рашыць “ісламісцкую праблему”, за- 
быўшыся пра неабходнасьць міжрэл- 
ігйнага і міжкультурнага дыялёгу. 
Бамбёжка Аўганістану цераз тэрыто- 
рыю Туркмэністану ня дужа зьмяніла 
б ні першы, ні другі. ” 

Прыкра было б, каб у афэкце сьвет 
заплюшчыў вочы на чачэнскую драму. 
Агрэсарам у Чачэніі 7 гадоў былі ра- 
сейскія войскі. Яны зруйнавалі гара- 
ды, зрабілі дзясяткі тысячаў людзей 
уцекачамі, амаль зьнішчылі адну з са- 
мых самабытных культураў Эўропы. 
“Чачэнскі тэрарызм” - ня больш чым 
газэтны стэрэатып, што грунтуецца на 
сумнеўных абвінавачаньнях у падры- 
ве”будынкаў у Маскве і на растыра- 


ўжаваных расейскімі ж СМІ заявах 


псыхічна непаўнавартых ““асобаў, 
кшталту кантужанага Радуева. Не 
было ніякага чачэнскага тэрарызму да 
першага расейскага ўварваньня ў 
Чачэнію. 

Чачэнцы -- эўрапейскі народ, што 
змагаецца за незалежнасьць і сваю 
культуру. Пра гэта не забываймася. 

Беларускія татары на мінулым тыдні 
выступілі з заявай: тэрарысты - гэта 
людзі бяз Бога і без нацыянальнасьці. 
Чачэнцы, як і беларусы, людзі з Богам 
і нацыянальнасьцю. 


- Барыс Тумар 


культавымі фарбамі? Калі гэта і 
сапраўды -- байцоўскі клюб? На- 
ват тады, на пачатку ўсяго гэтага 
ляжала ідэя, задума, выказаная 
словам. Вось яна і прасіла СЛОВА. 
Паэтычнага, магічнага, фантас- 
тычнага... 

“Што я павінна сказаць пілёту?” 

Тут усё -- ад дзіцячага “чароў- 
нага слова” да талстоўскага “Што 
я павінен сказаць сьвету”” -- 
ёсьць калясальная вера ў сілу сло- 
ва, якое здольнае зьмяніць бачань-. 
не ўсяго навокал і адвярнуць тра- 
гедыю. Але маўчыць муж на тым 
баку сувязі. Маўчыць інструкцыя 
палкоўніка ФСБ. Маўчаць 
Шэксьпір і Дастаеўскі, маўчаць 
Пыцэрон і Чэрчыль, маўчаць Ку- 
пала і Колас. Маўчыць наша пава- 
жаная цывілізацыя. 

Гэтым разам яна прайграла. 

Гэтым разам яна прамаўчала. 

Сяргей Паўлоўскі 


















“НН”: Арышт накладу -- но- 
вая рэалія ў беларускім жыцьці. 
У Горадні такога ўвогуле яшчэ 
не здаралася. Як гэта адбылося 
з “Пагоняй”? 

Мікола Маркевіч: 12 верасьня 
апоўдні нам патэлефанавалі з 
друкарні і абвясьцілі, што арыш- 
таваныя нашыя грошы, якія зна- 
ходзіліся на іхным рахунку, і па- 
пера, што была на складзе ў 
друкарні. Гэта, маўляў, зьвязана 
з расьсьледаваньнем крыміналь- 
най справы супраць “Пагоні” па 
факце паклёпу на адрас прэзы- 
дэнта ў 36-м нумары. Гэта азна- 
чала, што нам трэба наноў 
плаціць грошы, шукаць паперу. 
Мы знайшлі і тое, і другое. Пась- 
ля абеду прыйшоў ліст з праку- 
ратуры: на 27 верасьня ў Вы- 
шэйшым гаспадарчым судзе 
прызначанае паседжаньне па 
справе закрыцьця газэты і 
ліквідацыі рэдакцыі. Ініцыятар 
-- пракуратура Гарадзенскай 
вобласьці, якая, чамусьці, прад- 
стаўляе інтарэсы Дзяржаўнага 
камітэту па друку. Як быццам, 
гэтыя людзі ня могуць самі сябе 
прадстаўляць. А судзьдзя мае 
такое цікавае прозьвішча -- 
Жандараў. 

7. Але мы падрыхтавалі нумар, і 
ў 17.30 я аднёс дыяпазытывы ў 
цэх. А потым быў выкліканы на 
допыт да сьледчага абласной 
пракуратуры Алега Кулевіча, 
якому перадалі нашую крымі- 
нальную справу. І падчас допы- 
ту я зьвярнуў увагу на тое, як 
увечары ў пустынным будынку 
штосьці забегалі пракуроры, за- 
шумелі. У мяне сэрца адразу 
літаральна ёкнула. Я пытаю: 
што, і гэты нумар канфіскуеце? 
Мне са шчырай, душэўнай усь- 
мешкай адказалі: не, вы што, Як 
вы маглі падумаць”?. І я да 10-й, 
як добрасумленны грамадзянін, 
даваў паказаньні. Між тым, на- 
клад, усе 8 тысяч асобнікаў, 


“ Паводле праваслаўнага кален 
ра, 27 верасьня, дзень суду над. 
“Пагоняй” -- Узьвіжаньне, дзень, 
калі, згодна з народнымі веравань-. 
нямі, усе гады зьбіраюцца ў кублы. 


Навучэнка И-й клясы Сьветлагорс- 
кай філіі Нацыянальнага дзяржаўнага 
гуманітарнага ліцэю імя Якуба Коласа 
Сафія Зобава, якая на пачатку наву- 
чальнага году перайшла ў 11“Б“ - 
ліцэйскую клясу СШ Мг9, правучыла- 
ся там толькі тыдзень. А потым забра- 
ла дакумэнты і вярнулася ў ліцэй. 


“Пасьля ліцэю вучыцца ў школе 
я не змагла. Той атмасфэры, той 
сыстэмы адносінаў паміж настаў- 
нікам і вучнямі, што склаліся ў 
ліцэі, да якой я прывыкла, у шко- 
ле няма й блізка”, -- кажа яна. 

Вяртаньне Соні ў ліцэй даклад- 
на супала па часе з загадам аддзе- 
лу адукацыі Сьветлагорску аб зак- 
рыцьці ліцэю. 

Фармальнай падставаю для та- 
кога загаду стала тое, што ў новым 
Статуце менскага Беларускага 
ліцэю не прадугледжаныя філіі. А 
значыць, няма й юрыдычнай пад- 
ставы для фінансаваньня Сьветла- 

“горскага ліцэю. Такой лёгікай кіра- 
валася загадчыца Сьветлагорскага 
гарана Галіна Філіповіч, падпісва- 


ледзьве надрукавалі -- адразу ж 
арыштавалі ўвесь і зьвезьлі ў 
невядомым кірунку. Відаць, 
ёсьць нейкі склад у пракурату- 
ры, бо я не ўяўляю, дзе можна 
трымаць такую гару газэт. Гэта 
амаль 11 тысяч мінулага нумару 
і 8 тысяч -- гэтага. 

А 13-га, ледзьве я прыйшоў на 
працу, прыехалі пракуроры Тан- 
кевіч і Кулевіч і ператрэсьлі рэ- 
дакцыю па ўсіх правілах -- з па- 
нятымі, з супрацоўнікамі міліцыі. 
Пералапацілі літаральна ўсё. 
Гэта ўжо чацьверты ператрус у 
гэтым памяшканьні. Тое самае 
было і ў старым, на Дамініканс- 
кай. Склалі пратакол. Забралі аб- 
салютна легальныя кантрольныя 
вывады палосаў і забракаваны 
мною артыкул Максіма Краеўс- 
кага “Графіці на банкнотах”. Я 
думаю, пракурорам трэ было 
неяк апраўдацца -- што яны 
рабілі некалькі гадзінаў у рэдак- 
цыі “Пагоні”. Бо, калі нічога не 
канфіскавалі, значыць, яны мар- 
нуюць народныя грошы.. Год 
таму ў Горадні адбыліся адна за 
другой таямнічыя сьмерці мала- 
дых прыгожых дзяўчат. Шэсьць 
ці сем фактаў. Мы падымалі гэ- 
тую тэму, да нас прыходзіла 
маці адной зь іх, паказвала фа- 
таздымкі. Яе абурала, што яе 
маладую прыгожую дачку, якая 
хацела жыць, праваахоўныя 
органы залічылі ў самагубцы, 
тым самым паправіўшы сваю 
статыстыку, і што ніхто не шу- 
каў ніякіх сьлядоў. Абласной 
пракуратуры не было ніякай 
справы да таго, што ў горадзе 
зьявіўся свой Чыкаціла, а цяпер 
яна “капае” пад “Пагоню”. 

“НН”: Наступны нумар будзе- 
це рыхтаваць ці гэта немагчыма? 

М.М.: Калі сьледчыя пракура- 
туры скончылі абшукваць, я 
спытаўся ў іх: можа, нам ня вар- 
та рыхтаваць наступны нумар, 
бо гэта ўсё-ткі 
вельмі вялікія 
грашовыя вы- 
даткі? Яны ка- 
жуць: можаце 
рыхтаваць, але 
там не павінна 
быць ані слова 
паклёпу на 
Аляксандра 


да- 


Гутарка з галоўным рэдактарам “Пагоні” Міколам Маркевічам. 


Рыгоравіча. Я спытаў: а хто выз- 
начаў і надалей будзе вызначаць 
-- ці ёсьць паклёп у газэце? І 
малады сьледчы Алег Кулевіч 
адказаў: я. Тады я ў яго спытаў- 
ся: дык можа мне газэту, перш 
чым у друкарню здаваць, да вас 
прыносіць, каб вы прагледзелі і 
санкцыянавалі? І ён на поўным 
сур'ёзе адказаў: так, прыходзь- 
це, калі я чагосьці ня здолею 
зразумець, мне дапамогуць ста- 
рэйшыя таварышы. Я ня стаў 
удакладняць, хто гэтыя старэй- 
шыя таварышы, але яны, відаць, 
у стане сёньня выдаць індуль- 
генцыю любому пракурору, каб 
ён памахаў сякерай або кувал- 
дай, у якасьці якой выкарысто- 
ўваецца Крымінальны кодэкс. 
Цэнзура ў Рэспубліцы Бела- 


русі забаронена, але ў пракура-. 


туры мелі і маюць магчымасьць 
чытаць “Пагоню” яшчэ да таго, 
як яна трапляе на друкарскі 
варштат. І я не зьдзіўлюся, калі 
высьветліцца, што друкарня 
ўзяла сабе на працу штатнага 
цэнзара. 

“НН”: Чым жа “Пагоня” па- 
крыўдзіла ўлады? 

М.М.: Напярэдадні агульнага 
паседжаньня сэсіі парлямэнцка- 
га сходу саюзу Беларусі і Расеі 
рэдакцыя атрымала па факсе за- 
яву невядомай Рады камандзі- 
раў беларускай нацыянальнай 
самааховы. Там паведамлялася, 
што гэтая арганізацыя здымае зь 
сябе ўсякую адказнасьць за 
жыцьцё дэпутатаў, якія прые- 
дуць у Горадню. 

“НН”: Прайшло ўжо тры ме- 
сяцы. І ўсе жывыя і здаровыя, 
здаецца. 

М.М. Акрамя “Пагоні”. Пасьля 
нас вельмі моцна трос КДБ. Іх 
нават не цікавіў гэты ліст, іх 
цікавіла структура рэдакцыі, 
фінансаваньне, аўтары, рас- 
крыць псэўданімы прасілі. Пазь- 
ней, у жніўні, спрабавалі вэрба- 
ваць супрацоўнікаў. І мы пра 
гэта напісалі, бо ў нас ёсьць 
толькі адна зброя супраць “жа- 
лезных рыцараў”. І літаральна 
на наступны дзень нас выклікалі 
ў пракуратуру. Можа, гарадзен- 
скія пракуроры на нас пакрыўд- 
зіліся, бо мы напісалі, што яны 
непісьменныя. Пазоўная заява ў 


гаспадарчы суд была 
аформленая на- 
столькі непрафэсій- 
на, што яе вярнулі 
назад! А Мо гэта 
вэртыкальшчык- 
Саўчанка -- з Магі- 
лёва родам -- па 
сваёй ініцыятыве та- 
кую злую газэту, з та- 
кой назвай і на такой 
мове зьнішчыць надумаў. 
Мо гэта нават пробны ка- 
мень па зьнішчэньні ўсяго 
незалежнага друку. Улады 
вырашылі адпрацаваць 
схемы, мэтады барацьбы. 
Паглядзець, як адрэагуюць 
нашыя дэмакраты, 
міжнародная су- 
польнасьць. і 

“НН”: Колькі 
каштавалі арышты 
двух газэтных нума- 
роў? 

М.М.: Страты можна ацаніць у 
3 тысячы даляраў. Ня ведаю, 
што будзе далей. Вось, 27-га суд. 
Згодна з законам, можна зак- 
рыць газэту, калі яна мае два і 
болей папярэджаньні ад Дзярж- 
камдруку на працягу году. У нас 
адно папярэджаньне. Але яны 
прымаюць справу да разгляду. 
Калі б гэта быў незалежны суд і 
ня шэйманаўская пракуратура... 
Да якой рысы яны дойдуць, Я 
пакуль ня ведаю. Можа, яшчэ ім 
трэба і Маркевіча ў турму па- 
садзіць, каб рэдактары астатніх 
30 незалежных газэтаў ня вя- 
калі? 7 

“НН”: Але пакуль рэдакцыя 
існуе. Што зьбіраецеся рабіць 
далей? 

М.М.: Газэту. “Пагоня” ў Ін- 
тэрнэце рэгулярна выходзіць. 
Нават калі давядзецца рабіць не- 
легальную газэту, мы будзем яе 
выдаваць. У “Пагоні” ёсьць чы- 
тач, і яе лёс не залежыць ад волі 
нават самых кепскіх чыноўнікаў. 
Павінна быць такая газэта, і яна 
існуе і будзе існаваць. 

Так, калі ў нас зьнянацку кан- 
фіскавалі сыстэмныя блёкі ўсіх 
кампутараў, людзі пачалі тэле- 
фанаваць у рэдакцыю, прапано- 
ўвалі сваю дапамогу. Прынесьлі 
свае кампутары. Дзеля гэтага 
варта працаваць, варта жыць. 


Канфлікт у Сьветлагорску 

АНДРЭЙ СЁЦЯПУРКА 


“НН”: А якая крамола была ў 
апошнім, 37-м нумары? 
ММ.: У пракуратуры ў мяне 


- спыталі: каго вы мелі на ўвазе ў 


трэцяй страфе верша “Абяшчаў, 
абяшчаю, буду абяшчаць”? Я 
кажу: гэта літаратурны твор, 
ніякага імя там ня згадваецца, 
ніякай пасады, герой твора -- 
зьбіральны вобраз чалавека, які 
шмат абяцае і нічога ня робіць. 
Сьледчы ў мяне пытаецца: а ці 
не прэзыдэнта вы маеце на ўва- 
зе? Я сказаў: ну, як вы маглі та- 
кое падумаць! Але яны за нас 
усё адно ўзяліся. Каб зьнішчыць 
Пагоню як герб, цэлы рэфэрэн- 
дум Лукашэнка прыдумаў. А 
тут нейкая газэта, з гэтай на- 
звай. “Пагоня” ідзе насуперак 
палітыцы русіфікацыі і дэнацы- 
яналізацыі, якую праводзіць рэ- 
жым Лукашэнкі, каб прасьцей 
было арганізаваць з Расеяй но- 
вую “імпэрыю зла”. На агульным 
фоне далёка не баязьлівай неза- 
лежнай прэсы мы заўсёды былі 
трошкі больш вострымі, трошкі 
больш хуткімі, больш радыкаль- 
нымі. Гэта выклікала трывалы 
галаўны боль у тых, хто сёньня 
кіруе намі. Таму яны з такой 
асалодай і задавальненьнем 
пайшлі на нас у атаку. Але яны 
пралічацца. 


Гутарыў Сяргей Краўцоў 


Дзяўчына вярнулася 


ючы загад. Яшчэ адной падставай 
для закрыцьця сталася тое, што ў 
ліцэі засталіся толькі дзьве клясы 
і ўсяго 27 вучняў -- набор у 9-ю 
клясу Статут ліцэяў не прадугле- 
джвае. А ўтрымліваць калектыў 
пэдагогаў для такой малой коль- 
касьці вучняў “нерэнтабэльна”. 
Зачыняецца ўстанова, чые гада- 
ванцы навучаюцца зараз у самых 
«прэстыжных ВНУ Беларусі, Расеі, 
Індыі і ЗША. Толькі ў 2001 г. з 20 
выпускнікоў 19 зрабіліся студэн- 
тамі. Былі выпускі, калі ўсе, хто 
скончыў ліцэй, паступалі ў ВНУ. 
12 верасьня сьветлагорская су- 
полка ТБМ накіроўвае старшыні 
Сьветлагорскага гарвыканкаму 
Баляславу Пірштуку заяву, у якой 


прапануе ператварыць Сьветла- 
горскую філію Беларускага ліцэю 
ў Сьветлагорскі гарадзкі гумані- 
тарны ліцэй. У той самы дзень а 8- 
й раніцы навучэнцы, бацькі, воль- 
ныя ад працы, і пэдагогі ладзяць 
на плошчы перад выканкамам 
пікет, пратэстуючы супраць зак- 
рыцьця. 

А 15-й адбываецца сход пэдка- 
лектыву ў ліцэі. Прысутнічае і 
тлумачыць сытуацыю спн.Філі- 
повіч. Выступы эмацыйныя. Ніхто 
з пэдагогаў ня згодны пераходзіць 
на працу ў СІІ МІ. Загадчыца га- 
рана кажа, што настаўнікі могуць 
вучыць дзяцей у ліцэі, але зарпла- 
ты не атрымаюць. Выкладчык 
фізвыхаваньня і спэцпадрыхтоўкі 


Яўген Мухін кажа, што згодны 
выкладаць свае прадметы бяс- 
платна, абы толькі ў ліцэі. Яго пад- 
трымліваюць і іншыя пэдагогі. 

Сюжэты пра Сьветлагорскі 
ліцэй гучаць на Радыё Свабода, 
Рацыя, паведамленьне зьяўляецца 
на першай старонцы “Народнай 
Волі”. 

13 верасьня навучэнцы разам з 
пэдагогамі ладзяць ужо два піке- 
ты. Намесьнік старшыні гарвыкан- 
каму сп.Зьвягін і міліцыянты спра- 
буюць запалохаць пікетоўцаў. А 
палове на сёмую ў ліцэі адбываец- 
ца бацькоўскі сход. Бацькі склада- 
юць діст да міністра адукацыі з 
патрабаваньнем захаваць у Сьвет- 
лагорску ліцэй, пераўтварыўшы 


яго ў Сьветлагорскі гарадзкі гума- 
нітарны ліцэй. 

Да абароны правоў сьветла- 
горскіх ліцэістаў далучаецца стар- 
шыня ТБМ Алег "Трусаў, 
пісьменьнік Уладзімер Арлоў, 
журналіст БелаПАН Марат Гара- 
вы. Рыхтуюцца лісты віцэ-прэм'е- 
ру Міхалу Дземчуку, кіраўніку 
адміністрацыі прэзыдэнта Ўралу 
Латыпаву. Для апошніх справа 
ліцэю, відавочна запачаткаваная 
шчэ Замяталіным, магла б стаць 
добрай нагодай засьведчыць свой 
палітычны рэалізм. 

14 верасьня а палове на восьмую 
ліцэісты і пэдагогі зноў на цэнт- 
ральнай плошчы з тымі ж лёзун- 
гамі. Сёньня іх ужо ніхто не пало- 

Воля і Пятля 


Доўгі час на першай старонцы 

“Пагоня” мела пазнаку: заснава- 
ная ў 1920 г. Ад 29 ліпеня да 31 
сьнежня 1920 г. выйшла 18 нума- 
роў "Пагоні” ] органу міністэрства 
беларускіх спраў пры Ўрадзе 
Літвы Ў Коўне. Пэрыёдык паве- 
дамляў пра падзеі на літоўска- 
польскім фронце, ва Ўсходняй эЭў- 
ропе, але найперш пісаў пра па- 
дзеі ў Беларусі. Рэдакцыя прых- 
ільна ставіліся да папулярнай 
тады ідэі літоўска-беларускага 
супрацоўніцтва. 


Ад студзеня 1944 г. “Баранавіц- 
кая газэта", пэрыядычнае вы- 
даньне Баранавіцкай акругі, пе- 
раназвалася ў “Пагоню”, а адным 
зь ейных рэдактароў быў будучы 
ўніяцкі ярарх Леў Гарошка. 

Сёньняшні галоўны рэдактар 
Мікола Маркевіч на інтэрнэт-ста- 
ронцы “Пагоні” выводзіць “рада- 
вод” газэты ад літаратурна-гіста- 
рычна-мастацкага часопісу “Па- 
гоня: Зь беларускага жыцьця”, 
што выдаваўся накладам 200 
асобнікаў у 1945--48 г. у аўст- 
рыйскім Зальцбургу Ўладзімерам 
Дудзіцкім Міколам Ганьком, 
Алесем Салаўём і Аляксеем ды 
Вольгай Грыцукамі. і 

Першы ж нумар сучаснай “Па- 
гоні”, заснаванай культурна-ась- 
ветніцкім аб'яднаньнем “Бацькаў- 
шчына", выйшаў на Дзень Волі 
1992 г. Галоўным рэдактарам быў 
журналіст і пісьменьнік Сяргей 
Астраўцоў. Ад 1993 г. газэта пача- 
ла выходзіць стала -- раз на ты- 
дзень, па пятніцах, з пазнакай: 
“Рэгіянальны агляд: Беласток-Го- 
радня-Вільня”. Сталымі аўтарамі 
былі Аляксей Цяткевіч, Алесь 
Чобат, Юры Гумянюк, Уладзімер 
Хільмановіч і інш. 

Паціху рос наклад -- ад двух 
тысячаў у 1992 г. да 3900 асобні- 
каў у канцы 1993 г. Ад самага па- 
чатку газэта займела сталыя руб- 
рыкі: “Сумежжа”, “Палітычная 
сцэна”, “Горад”, “Водгукі”, 
“Лёсы”, “Грамадзтва”, “Гісто- 
рыя”, “Культура”, “Спорт”, нават 
праграма тэлеперадачаў прыцяг- 
вала ўвагу тым, што там друкава- 
ліся праграмы двох польскіх ка- 
налаў. 

1994 г. стаў пачаткам вялікай 
папулярнасьці газэты. “Пагоня” 
актыўна падтрымлівала ў прэзы- 
дэнцкай кампаніі Зянона Пазьня- 
ка і адной зь першых стала ў во- 
струю апазыцыю да Лукашэнкі. 
“Пагоня” першай зьмясьціла ан- 
тыкарупцыйны даклад Сяргея 
Антончыка, тады як усе дзяр- 
жаўныя газэты выйшлі зь белымі 
плямамі. . 

У 1995 г. наклад “Пагоні” вырас 
да 10 тыс. асобнікаў. Зьявіўся і 
новы галоўны рэдактар -- Мікола 


Маркевіч, журналіст і дэпутат ВС 
12-га скліканьня ад БНФ. Таму 
ўсе палітычныя менскія падзеі 
асьвятляліся літаральна зь пер- 
шых вуснаў. “Пагоня” надрукава- 
ла працяг “Лукі Мудзішчава” і 
вытрымкі з лукашэнкаўскага 
інтэрвію “Гандэльсблат”. Улетку 
1996 г. наклад газэты дасягнуў 14 


“тыс., а з плашкі “заходнебеларус- 


кая грамадзка-палітычная газэта” 
было адкінутае першае слова. 

За вострыя палітычныя матэ- 
рыялы газэту спрабавалі за- 
чыніць. У красавіку 97-га рэдак- 
цыю “перавялі” з прэстыжнага 
будынка ў цэнтры гораду ў гор- 
шае месца. “Брыгада міліцы- 
янтаў, КГБістаў і грузчыкаў 
ЖЭСу павыкідала нашую мэблю, 
кампутары і паперы проста на 
вуліцу, -- пісаў тады Маркевіч. 
-- Падрукі, адзін за адным, з бу- 
дынку былі выведзеныя ўсе 
супрацоўнікі. Застаўшыся апош- 
нім, Я сеў. на стул і заявіў, што 
нават пад прымусам адсюль ня 
выйду. Праз паўгадзіны супраць- 
стаяньня, мяне... вынесьлі разам 
са стулам два дужыя АМАПаў- 
цы”. Газэта не скарылася, наадва- 
рот --- зь лета 1997 г. яна пачала 
выходзіць двойчы на тыдзень, 
агульным накладам 14 тыс. асоб- 
нікаў. Ад 1998 г. у ёй зьявіўся да- 
датак “Маю права”. " 

У другой палове 90-х зьявіліся 
новыя заходнебеларускія праек- 
ты -- “Газета Слонімская”, бара- 
навіцкі “Шаг”, гарадзенская 
“Біржа інфармацыі”, Новая газе- 
та Сморгони, “Рэгіянальная газе- 
та”. Яны пачалі паціху асвойваць 
нішу, занятую “Пагоняй”. Апош- 
няя ж разам з усім незалежным 
беларускім грамадзтвам увайшла 
ў смугу фінансавых цяжкасьцяў. 
Ад лета 1999 г. яна ізноў пачала 


ў ліцэй 


хае, але кіраўніцтва гораду да 
пікетоўцаў не выходзіць. 

Напярэдадні гэтых падзеяў, " 
верасьня, у Сьветлагорск прыяж- 
джалі Ўладзімер Арлоў, Вальжы- 
на Цярэшчанка і Зьміцер Бартосік. 

Іхная сустрэча з чытачамі адбы- 
лася ў адной зь ліцэйскіх клясаў, 
выдзеленых у СШ ЛІ. У часе 
імпрэЗы ў аўдыторыю двойчы 
ўрывалася ў суправаджэньні афі- 
цэра міліцыі дырэктарка школы 
спн.Маслава. Яна абуралася, што 
“палітычная” акцыя адбываецца ў 
ейнай школе бязь ейнага дазволу, 
ды яшчэ напярэдадні выбараў 
прэзыдэнта. 

Ці ня гэтая падзея, ды яшчэ тое, 
што навучаньне ў ліцэі вядзецца 





на беларускай мове, што вучні рэ- 
гулярна ўдзельнічаюць у навуко- 
вых канфэрэнцыях, конкурсах, 
нават бываюць на стажыроўках за 
мяжою, і стала падставай такога 
недарэчнага рашэньня кіраўніцтва 
гарадзкога аддзелу адукацыі? 

Соня Зобава вярнулася ў ліцэй. 
Ці дазволяць ёй атрымаць ліцэйскі 
атэстат? 

Вадзім Болбас, Сьветлагорск 





Суд над ёй 
пачнецца 27 
верасьня а 10-й 
гадзіне ў менскім 
Гаспадарчым судзе 
(вул. Валадарскага, 6) 


выходзіць раз на тыдзень, а на-. 


клад паступова зьнізіўся да 7,5 
тыс. Газэту стала цяжка набыць у 
Менску, але затое яна зьявілася ў 
Інтэрнэце. У мінулую восень за 
байкот выбараў у “палатку” газэ- 
та атрымала папярэджаньне. На 
яе спрабавалі навесіць штраф у 5 
тыс. даляраў, але тады не атры- 
малася. Цяпер новая навала. 

Без “Пагоні” цяжка ўявіць не- 
залежны беларускамоўны друк. 
Прыканцы зноў працытуем 
Міколу Маркевіча: “Пагоня” не 
была б “Пагоняй”, калі б яна 
была прэснай і бяззубай. ...Сым- 
балем дзёрзкай пагоняўскай 
праўды стала наша карыкатура, 
дзе профіль адной асобы, вельмі 
падобнай да Аляксандра Лука- 
шэнкі, намаляваны ў выглядзе 
кукіша, прыхарошанага пасмай 
доўгіх валасоў і вусамі. Гэтую 
карыкатуру потым перадрука- 
валі дзясяткі, у тым ліку найбуй- 
нейшых, газэтаў сьвету. ..І яшчэ 
адна пагоняўская адметнасьць. 
Пры ўсёй нашай зубатасьці, мы 
не прайгралі ніводнага працэсу 
аб абароне гонару і годнасьці... У 
кожным выпадку, факты, што 
называецца, заўсёды пацьвяр- 
джаліся...” і 

Эдвард Людовіч 


АБ'ЕКТЫЎНА 
ПРА РЭАЛЬНАЕ 


РАДЫЁ РАЦЫЯ 


НА КАРОТКІХ ХБАЛЯХ ам 
07:00-09:00 6035 кГц 
13:00-15:00 6180 кГц 
21:00-23:00 6010 кГц 


НА СЯРЭДНІХ ХВАЛЯХ 490м 
07:00-11:00 612 кГц 


ЧАС БЕЛАРУСКІ! 


МУ, ВАСУА, Рі, 
220102, Менск, а/с 144 





БЕЛАРУСЬ ПРАЗ 100 ГАДОЎ 
Бацькаўшчына на антыподах 


Ідэя гэтая наагул не мая. Упер- 
шыню пра магчымасьць існавань- 
ня іншай краіны беларусаў мне 
расказаў за кілішкам-другім мой 
калега Сяргей Крапівін. Аднойчы 
ён задумаўся: а што гэта можа 
быць на супрацьлеглай Беларусі 
кропцы зямнога шару? Адшукаў 
глёбус, узяў сьпіцу і працяў яго 
наскрозь, акурат праз "пуп" Зямлі. 
Недзе ў Акіяніі сьпіца выйшла роў- 
на каля двух незаселеных астра- 
воў. Ён і назваў тую краіну наадва- 
рот: Суралеб Акілбупсэр. Клімат 
там -- копія беларускага, падобна 
як і ляндшафт... 


У бліжэйшыя дзесяцігодзьдзі ў 


Рэспубліцы Беларусі наўрад ці не-: 


шта істотна зьменіцца да лепшага. 
Уладу трывала захапілі цынікі- 
іншаземцы, якім зручна мець за 
правадыра люмпэна-шырму. Таму 
лепшыя з беларусаў -- нешматл- 
ікія інтэлектуалы і працаўнікі, 
чыноўнікі ды вайскоўцы -- мусяць 
зьвярнуцца ў ААН з просьбай ад- 
даць тыя астравы пад патранат 
Суралеб Акілбупсэр, каб зьбераг- 
чы беларусаў як нацыю, а не як 
электарат. Невялічкая частка леп- 
шых людзей адсюль пасьля стро- 
гага адбору выедзе на тыя астра- 
вы. Сярод іх будуць самыя прыго- 
жыя жанчыны, самыя разумныя і 
сумленныя мужчыны, найбольш 
працавіты люд -- тысяч зь дзе- 
сяць, ня больш. Прыедуць яны на 
пустое месца, маючы ад сусьвет- 
най супольнасьці ўсё неабходнае, 
каб распачаць будаўніцтва новай 
краіны. Гэтак у свой час абжывалі- 
ся беларусы ў Сібіры. 

Яднаць іх будзе Суралеб Акіл- 
бупсэр, краіна продкаў, хоць і на 
зусім іншым абшары. Там будуць 
адно беларускія школы й унівэрсы- 
тэт, там ня будзе расейскай папсы 
і ангельскамоўнай рэклямы, Со- 
ветской Белоруссии, будзе бела- 
руская тэлевізія, а не героі сэрыя- 


-лу “Жахі вуліцы Макаёнка”. Прэ- 


зыдэнт будзе адно прымаць гась- 
цей краіны, усьміхацца ім і разам з 
прыгожаю жонкай весьці афіцый- 
ныя іня дужа гутаркі. Парлямэнт 
будзе невялікі па колькасьці, бо 
практыка сьведчыць: чым большы 
кагал, тым менш ладу. Там будзе 
паліцыя зь вялікімі заробкамі, а 


дзяржаўных служачых за пару- 
шэньне закону без папярэджаньня 
будуць высылаць у Рэспубліку Бе- 
ларусь, да сваіх. Там будуць вы- 
ходзіць розныя газэты: і “Акілбуп- 
сэр”, і “Ямі”, і “Авін Ашан”. Там 
будуць помнікі не Уваровусу, з 
Умаксўонілаку. Там люд будзе хва- 
рэць за ўласнае “Аманыда” і піць 
сапраўднае авіп, а не “Любіцельс- 
кае" ад Ериницы ці набітую кан- 
сэрвантамі Балтику, а лыжы на 
асфальце забароняць як зьяву, не- 
бясьпечную для псыхікі. Туды пе- 
ранясуць магілы найбольш знаных 
беларусаў, каб на радзіме іх не пас- 
кудзілі сваёй прысутнасьцю тыя, 
каму ўсё адно, як жыць. І паветра- 
ныя іцары там будуць запускаць, а 
не зьбіваць, і людзі будуць нара- 
джацца, а не зьнікаць. А вараную 
кілбасу забароняць для ўвозу на 
астравы як наркотык для тых, 
каму няма чаго губляць, апрача 
ланцугоў. 

У камісіі, што будуць даваць 
дазвол на ад'езд у Суралеб Акіл- 
бупсэр, увойдуць выключна мала- 
дыя, што не азначае, быццам людзі 
сталага веку не атрымаюць магчы- 
масьці пакінуць Краіну вечнага 
балота: маладым лягчэй адчуць, 
хто роўны зь імі па духу. Новыя 
эмігранты ў краіну продкаў адно- 
вяць усе звычаі, будуць сябраваць 
з усімі краінамі, не адчуваючы 
пагрозы нейкіх інтэграцый і саю- 
заў. А ў сталіцы дзяржавы горадзе 
Укснему ня будзе вуліц імя Беру- 
та й Мясьнікова, а будзе праспэкт 
Атўатіва і акадэміка Аварахаса, 1 
на сьценах дамоў будзе дазволена 
пісаць усё, што заманецца. І гмахі 
таксама будуць усьміхацца. 

Усё гэта -- ня проста жарты. 
Стварыць такую аўтаномію сап- 
раўдным беларусам на тэрыторыі 
сёньняшняй Беларусі ніхто не даз- 
воліць. Хіба ва ўласнай душы. Але 
чым унутраная эміграцыя лепшая 
за рэальную? Значыць, неабходны 
мужны ўчынак, інакш маім праў- 
нукам ня будзе куды паехаць зь 
Беларусі, каб пабачыць зямлю 
продкаў. А тыя, хто ня трапіць у 
Суралеб Акілбупсэр, будуць бяс- 
конца есьці адно аднаго ў краіне іх 
мары -- Рэспубліцы Беларусі. 

Зьміцер Падбярэскі 


Новы праект “Нашае Нівы” 


2101 год. Якой будзе Беларусь праз 
100 гадоў? Якой будзе дзяржава і які 
дзяржаўны лад? Якімі будуць гарады? 
Які горад будзе сталіцай Беларусі? Якімі 
межы краіны? Што беларусы будуць 
есьці? Якімі будуць беларускія грошы? 
Якім транспарт? Якімі сродкі масавай 





інфармацыі? Якая літаратура будзе чы- 
тацца? Ці застануцца тэатры? Якія імёны 
будуць самымі папулярнымі? Якімі ста- 
нуць лясы і рэкі? Ці можна будзе купац- 
ца ў забруджаных сёньня азёрах? Якія 
зьвяры зьнікнуць, якія новыя расьліны 
завядуцца? Што будзе з чарнобыльскай 
зонай? У якіх цэрквах будуць маліцца 
людзі? Што яны ведацьмуць пра 2001 


год? Што будзе з намі? 


Штотыдня -- фантазіі пра будучыню Вечнай Беларусі, эсэ, 
прагнозы і футуралягічныя артыкулы ў рубрыцы "Беларусь 
праз 100 гадоў". З гэтага выйдзе цэлая кніга! Чакаем Вашых 


допісаў. Будзем загадваць. 



















кажуць, што перад гэтым ён хацеў 








цяжа 














“пэреыдакага аха , Магамада Алі ій. 
- быў у яго першы памочнік як той : 


У. з. Клюкі “гўменскага пав. а 
аўгуста павесіўся малады дзяцюк. 
“Прычына сьмерці акурат невядома; 





ехаць У Амэрыку, НЯ. меў грошай, а. г 
жыць у. сваёй А весцы было: вельмі. 


Ва ваны сп. 
“Трокі, Віленская “губ. Галоўным : 


рабінам караімаў выбраны. Шам- .. 


ы Дуброевіна, гал. начальніка чар- 
снасоценнага на 3 месяцы ў турму: 






“Віцебск: Суд прыгаварыў дакта? : 


за-тое, што набрахаў на віцебска- 
та губэрнатара няпраўду. : 
1 верасьня 1911 г., ле35 











Днямі прачытала ў адной таронцкай расейскамоўнай газэце дась- 
ціпную показку. Чалавеку на тым сьвеце дазволілі выбіраць паміж пек- 
лам і раем. Паказалі яму рай - цішыня, спакой, ніякіх забаваў... Сум- 
на. Завялі ў пекла -- а там карты, віно, дзявахі... Той чалавек і выбраў 
пекла. А яго адразу цоп - і ў кацёл са смалой. "Гэта ж зусім ня тое, што 
мне паказвалі!" -- лямантуе бядак. І чуе ў адказ: "Ня блытай турызм з 


іміграцыяй..." 


Пасьля публікацыі ў “НН” арты- 
кулу “Краіна непалоханых вавё- 
рак” я атрымала некалькі лістоў 
на свой электронны адрас. Най- 
часьцей паўтаранае пытаньне 
было прадказальным: я згодны пе- 
ражыць які заўгодна эміграцыйны 
шок, толькі падкажыце -- як ад- 
сюль зьехаць? 

Пра эміграцыю зь Беларусі ду- 
мае шмат хто. Яшчэ да ад'езду ў 
Канаду ў маім нататніку зь 
менскімі тэлефонамі амаль на 
кожнай старонцы трапляліся вык- 
расьленыя радкі, побач зь якімі 
стаялі новыя гдрасы: Польшча, 
ЗША, Нямеччына, Чэхія, Ізраіль... 

Пакіну ўбаку палітычныя маты- 
вы, што змушаюць людзей да та- 
кога кроку. Урэшце, ня толькі ад 
нэндзы, безнадзейнасьці і “найгор- 
шага ў сьвеце начальства” ўцяка- 
юць эмігранты -- інакш не былі б 
нашымі суседзямі тут учораіцнія 
жыхары Польшчы, Вугоршчыны, 
Чэхіі. Павінен быць яшчэ нейкі 
чыньнік, хоць маленькая, але 
ўласная важкая прычына, здоль- 
ная канчаткова спыніць ваганьні 
“ехаць -- ня ехаць” на карысьць 
першага. Надзвычай важна, каб 
гэты асабісты чыньнік не дэваль- 
ваваўся. Бо тут яго не аднойчы да- 
вядзецца даставаць з кішэні, каб 
ізноў ды ізноў ураўнаважваць ім 
расхістаныя шалі... 

Іміграцыя толькі пацьвердзіла 
вядомую ісьціну: добра там, дзе 
нас няма. Я б расшыфравала гэты 
выраз так: мусіш ведаць, што за 
кожны плюс і выйгрыш сумленна 
заплаціш нейкім мінусам і пройг- 
рышам, прычым цябе загадзя не 





папярэдзяць -- якім менавіта. Маг- 
чыма, не такім, да якога ты рыхта- 
ваўся. 

(Наагул, з эміграцыяй -- як з за- 
мужжам: чым менш ілюзіяў і спад- 
зяваньняў, тым большая верагод- 
насьць прыемных сюрпрызаў...) 

Тыя, хто прыехаў з надзеяй 
трапіць у капіталістычны рай, рас- 
чароўваюцца вельмі хутка. Праца- 
ваць шмат і цяжка -- неадменны 
шлях кожнага новага імігранта. 
Амаль усе навічкі прызнаюцца, 
што дома не былі прызвычаеныя 
да такога напружанага рэжыму - 
калі пасьля 10-гадзіннага працоў- 
нага дня няма моцы нават размаў- 
ляць, ня тое што цікавіцца спортам 
або сачыць за навінкамі літарату- 
ры (таму імігранты звычайна мала 
чытаюць). Нехта толькі што паду- 
маў: не баюся я працы, няхай яна 
толькі адэкватна аплачваецца. Але 
да “адэкватнай аплаты” яшчэ 
плысьці і плысьці... Напачатку 
амаль усе сутыкаюцца з дыскрым- 
інацыяй, замаскаванай пад патра- 
баваньне канадыйскага “эксьпіры- 
енсу”, то бок досьведу. Нават калі 
ўладкоўваешся падлогу мыць -- 
перш-наперш запытаюцца пра 
гэты самы эксьпірыенс. А пачуў- 
шы, што яго няма, абавязкова за- 
плацяць менш. 

Але пераскочым гэты этап ад- 
разу. Уявім, што новы імігрант вы- 
біваецца на больш-менш пры-стой- 
ную купіну: дом, машына, сталая 
праца... Мая знаёмая жыве ў Ка- 
надзе чатыры гады. Займае добрую 
пасаду, прафэсія яе зьвязаная з 
кампутарамі (прычым набывала 
яна прафэсію ўжо ў Канадзе -- а 


ЖЫЦЬЦЁ. 





Турызм і іміграцыя 





Віялета Кавалёва 


гэта вельмі нялёгка!). Муж таксама 
працуе, яны маюць машыну, сёле- 
та ўзялі ў банку пазыку і купілі 
дом. Дзеці добра вучацца ў школе, 
адна дачка займаецца музыкай, 
друтая -- маляваньнем... 

Яна патэлефанавала мне пару 
тыдняў таму і паскардзілася на 
эмацыйны голад. “Калі ў Менску 
мы хадзілі на дэманстрацыі са 
сьцягамі і нас арыштоўвала 
міліцыя -- кроў кіпела, жыцьцё 
віравала... А тут нічога не адбыва- 
ецца. У жыцьці ўтварылася пустэ- 
ча, якую кожны запаўняе па-свой- 
му. Адзін, шукаючы вострых адчу- 
ваньняў, кожныя выходныя плавае 
на байдарцы па камяністых кана- 
дыйскіх рэчках, другі пачынае 
шмат есьці, у такі спосаб выпра- 
цоўваючы “гармон шчасьця”, трэ- 
ці ўсе грошы адкладае на ванд- 
роўкі па розных краінах... Сумна 
мне тут. Сябры ўсе засталіся ў 
Менску, і хоць у Таронта шмат 
знаёмых -- усё гэта ня тое...” 

Мы размаўлялі, займаючыся 
кожная сваёй справай. Яна пстры- 
кала мышкай, ганяючы кампутар- 
ных чорцікаў. Я, прыціснуўшы 
слухаўку плечуком, цыравала 
дзірку на старой канапе, якую нам 
пакінулі суседзі, зьяжджаючы на 
новую кватэру і ў лепіцае жыцьцё. 
(Першая нашая канапа, якую мы 
знайшлі на вуліцы перад домам, да 
гэтага часу зусім развалілася.) 

Ня ведала я, што ёй адказаць. 
Адчувала толькі, што праблема, зь 
якой яна сутыкнулася, нашмат ця- 
жэйшая за ўвесь набор імігранцкіх 
цяжкасьцяў першага пэрыяду. І 
што непазьбежна надыдзе й мой 
дзень, калі рытмічная ўпарадкава- 
насьць дабрабыту стане ўпоперак 
горла... - 

Але жыцьцёвыя праблемы мёж 
на вырашаць толькі “ў парадку па- 
ступленьня”. Няма калі пераймац- 
ца заўтрашнім магчымым голадам 
ад сытасьці, калі насоўваецца рэ- 
альная небясьпека фінансавага 
крызысу. Гэта тыповая фобія чаць- 
вертага месяцу імігранцкага жыць- 
ця. Прывезеныя з сабой грошы 

амаль праедзеныя, 
ангельская школа 
яшчэ ня скончаная, 
працы пакуль няма. 
А ці хопіць рэшты 
даляраў, каб дацяг- 
нуць да першых са- 
мастойных заробкаў? 


А калі давядзецца 
прасіць “вэлфэр” (да- 
памогу  беспрацоў- 
ным) -- дык ці да- 


дуць? Вунь і гэтаму 
не далі, і таму адмов- 
ілі...А што, як ня буд- 
зе чым заплаціць за 
кватэру”? 

Усім, хто напісаў 
мне электронныя 
лісты, я адказала 
пэрсанальна. А праз 
газэту хачу дадаць 
яшчэ адно. Падлічва- 
ючы свае “балы” і 
шанцы на праход- 
жаньне інтэрвію ў ка- 
надыйскай амбасадзе, 
пралічыце і сваю 
здольнасьць адапта- 
вацца ў абсалютна 
чужым асяродзьдзі. 
Ня вы будзеце перай- 
начваць яго, а яно -- 
вас. На жаль, надла- 
маныя лёсы і згаслыя 
вочы я ўжо пасьпела тут пабачыць 
таксама. 

Зрэшты, нікога не адгаворваю, 
як нікога і не намаўляю. Эміграцыя 
існавала і будзе існаваць. Да прык- 
ладу, 2096 канадыйцаў мараць 
стаць грамадзянамі ЗІДА. (Горкая 
іронія лёсу ў тым, што вынікі апы- 
таньня былі апублікаваныя ў кана- 
дыйскім друку літаральна напярэ- 
дадні 11 верасьня) І нават нашыя 
дзяціныя мары -- “эміграваць усім 
разам і дзесьці на новай зямлі 
ўтварыць вольную Беларусь” -- 
падаюцца не такімі ўжо вар'яцкімі, 
калі ўзгадаць пра адзін Квэбэк, 
што па плошчы ў тры разы пера- 
вышае тэрыторыю Францыі. 

Вядома, і мне, жывучы ў Тарон- 
та, хацелася б бачыць навокал ня 
пяць дзясяткаў, а дзесяць тысячаў 
беларусаў, каб можна было аб'яд- 
нацца па інтарэсах, а ня толькі па 
нацыянальнай прыкмеце. Зайзд- 
росна, што адна мая суседка адда- 
ла дзіця ў школу імя Лесі Ўкраінкі 
(няхай там украінская мова і напа- 
лам з ангельскай), а іншая суседка 
на выходныя езьдзіла з усёй сям'- 
ёй на фэст у парк імя Ігната Падэ- 
рэўскага, дзе выступала каля дзя- 
сятку польскіх гуртоў. Я, што 
праўда, таксама дома не сядзела 
--- Згуртаваньне беларусаў Канады 
ладзіла ў беларускім культурным 
цэнтры “сяброўскую вечарыну”. 
Але ці то людзі там сабраліся за- 

З эміграцыяй як з замужжам: 
чым менш спадзяваньняў, тым 
большая верагоднасьць 
прыемных сюрпрызаў 





надта розныя, ці то замала іх было, 
толькі ні песьні не сьпяваліся, ні 
полька ня танчылася... 

На “плазе” (гандлёвым пляцы) 
побач з нашым домам ёсьць тры 
польскія крамы (мы наагул пасял- 
іліся тут у “славянскай Эўропе” 
-- недзе паміж Польшчай, Украі- 
най ды Сэрбіяй). На польскай ка- 
вярні былі вывесілі аб'яву: 
“РоітгеБпа ўртге4аусгупі па зоБоіу і 
пеагіеіе”. Толькі сабралася я пра- 
панаваць ім свае паслугі, як мяне 
апярэдзіў муж суседкі -- украі- 
нец. Пайшоў да гаспадыні з той 
самай прапановай, што гатовая 
была зьляцець у мяне зь языка: 
польскую мову разумею выдатна, 
размаўляю збольшага па-ўкраіне- 
ку, але з пакупнікамі вашымі да- 
мовіцца здолею. Не ўзялі - каб не 
раскідаць яшчэ аднаго польскага 
гнязьдзечка, не парушаць ягонай 
утульнасьці. Каб які-небудзь пан 
Войцех заходзіў туды штораніцы 
па сьвежыя булкі -- і на пяць 
хвілін нібыта вяртаўся ў родны 
Гданьск ці Варшаву. 

Ня ведаю, што засмучае мяне 
болей --- ці тое, што ў Таронта па- 
куль няма свайго Траецкага, ці тое, 
што з гэтай віртуальнай беларус- 
кай кавярні мне нават у думках не 
было б куды вяртацца. 


Віялета Кавалёва 
укауаісуа Фройтаі!.сот 


Польскія дыплёмы й беларуская рэчаіснасьць 


9096 беларускіх грамадзянаў, якія выпраўляюцца за мяжу на вучобу, пакідаюць радзіму назаўжды 


Нядаўна Беларускі клюб вы- 
пускнікоў польскіх ВНУ зладзіў 
у Горадні сваю традыцыйную 
сустрэчу. Для спатканьня выб- 
ралі прыгожы будынак поль- 
скай школы Ме 36 у Дзевятоў- 
цы. 


Школа, пабудаваная на сродкі 
слухачоў Польскага радыё, робіць 
вялізнае ўражаньне: пампэзны га- 
нак, элегантны ўнутраны падворак 
зіцкляным дахам, прасторныя кал- 
ідоры, галерэі, клясы, утульная ак- 
тавая заля з раялем і мяккімі крэс- 
ламі, паўсюль карціны, экзатычныя 
кветкі, выставы ганаровых кубкаў, 
медалёў і граматаў... У школе 37 
кампутараў. Усе прадмэты выкла- 
даюцца па-польску, але й беларус- 
кая мова вывучаецца паглыблена. 
144 чалавекі вучацца граць на роз- 
ных музычных інструмэнтах. Пры 


заканчэньні школы гэтыя юнакі ды 
дзяўчаты атрымаюць пасьведчаньні 
аб сярэдняй музычнай адукацыі. 
Дакладна такая ж школа ёсьць у 
Ваўкавыску. Гарадзенская школа 
летась выдавала першыя атэстаты. 
Цяпер многія ейныя выпускнікі ву- 
чацца ў Польшчы. 

Каб трапіць у польскія ВНУ, бе- 
ларусы мусяць выдатна здаць ус- 
тупныя іспыты, а потым дамаўляц- 
ца наконт стыпэндыі з рэктарам 
установы. Альбо, калі яны этнічныя 
палякі, папярэдне просяць стыпэн- 
дыю ў польскага ўраду. 

Былыя стыпэндыяты не сьпяша- 
юцца вяртацца ў Беларусь. Многія 
застаюцца ў Польшчы альбо вы- 
праўляюцца далей на Захад. Мена- 
віта з гэтай прычыны польскія ўла- 
ды апоіцнім часам абмежавалі дос- 
туп беларускіх студэнтаў на такія 
спэцыяльнасьці, як замежныя 


мовы, юрыспрудэнцыя і мастацтва. 
Згодна зь неафіцыйнымі лічбамі, 
9090 беларускіх грамадзянаў, якія 
выпраўляюцца ў Польшчу на вучо- 
бу, пакідаюць радзіму назаўжды. 
Толькі 1090 вяртаюцца дамоў. Згод- 
на са статыстыкай Беларускага 
клюбу выпускнікоў польскіх ВНУ, 
толькі трэцяя частка з гэтых 1090 
знаходзяць працу па спэцыяль- 
насьці. Сяргей Клімаў выкладае 
гісторыю ў Магілёўскім унівэрсытэ- 
це. Валянцін Цітарэнка -- польскую 
мову ў БДУ. Гісторык Андрэй Яку- 
боўскі ўзначальвае Менскі аддзел 
Саюзу палякаў. Гісторык Юзаф 
Пажэцкі -- віцэ-старшыня Бела- 
рускага саюзу палякаў. Ірэна Чэр- 
няк выдае часопіс Эіошо Оўс2гувіе. 
Анджэй Дубікоўскі -- галоўны рэ- 
дактар газэты (05 гпаа Міетпа, у 
якой працуюць таксама Галіна Эй- 
смант, Анджэй Пісальнік, Інзс Тод- 


рык. Алена Здобнікава працуе ў 
Польскім Інстытуце... 

Аднак болыцасьць выпускнікоў 
пакутуюць ад беспрацоўя і беспэр- 
спэктыўнасьці. Нехта гандлюе на 
рынку ці працуе кіроўцам, нехта 
паступіў у беларускі ўнівэрсытэт і 
цяпер атрымлівае новую спэцыяль- 
насьць. І справа ня ў тым, што яны 
згубілі кантакт з беларускімі рэалі- 
ямі ды сталіся чужакамі. Боль- 
шасьць гэтых людзей атрымалі ў 
Польшчы дыплём бакаляўра, які не 
фігуруе ў польска-савецкай дамове 
1974 г. пра абмен студэнтамі, а зна- 
чыцца, афіцыйна не прызнаецца 
беларускімі ўладамі. 

Летась выпускнікі польскіх ВНУ 
яшчэ спадзяваліся, што клюб і 
Польскі інстытут дапамогуць ім 
уладкавацца. Аднак высьветлілася, 
што клюб прапануе ім зусім іншае: 
радасьць сустрэчаў, удзел у куль- 


турных мерапрыемствах Польскага 
інстытуту, сяброўскія кантакты з 
калегамі ў Беларусі і за мяжой... 
Апошнім часам узьнікла ідэя вы- 
дзяляць польскія грошы на поль- 
скамоўную адукацыю ў Беларусі. 
Галоўная перашкода на гэтым шля- 
ху -- моўная палітыка цяперашня- 
га рэжыму. Наіўна чакаць ад сёнь- 
няшніх беларускіх уладаў дазволу 
адчыніць польскі ўнівэрсытэт ў Го- 
радні. Нядаўна быў скасаваны пра- 
ект польскай школы ў Воранаве, 
якую плянавалі пабудаваць на 
польскія грошы. Цяпер ідуць заця- 
тыя спрэчкі вакол стварэньня 
польскага аддзелу ў Менскім пэдін- 
стытуце імя Максіма Танка. Зрэш- 
ты, на фоне закрыцьця беларускіх 
школаў усё гэта выглядае цалкам 
заканамерна. 


Юлія Андрэева 

Іарачая кропка ру 


Кібэрвайна ў беларускім Інтэрнэце 9 верасьня 


Падчас прэзыдэнцкіх выбараў у беларускім Інтэрнэце адбыліся 
падзеі, якія, напэўна, увойдуць у гісторыю апошняга як "Першая 
беларуская кібэрвайна". Менавіта так мы называлі паміж сабой 
гэтую зьяву. Калі я кажу "мы", маю на ўвазе тых, хто на працягу 
гэтых шалёных дня і ночы жадаў шчыра й дакладна асьвятляць 
сытуацыю ў краіне і апынуўся ў стане неабвешчанае вайны зь 


дзяржаўным апаратам. 





на платныя. прыватныя 
абвесткі (для прыватных 
асобаў, на старонку 12): 





-- да 20 словаў (тэкставы модуль) 
-- 113 руб. 

- “звыш 20 словаў (тэкставы модуль) 
-- 143 руб. 

- аформленая абвестка 
-- ТТ руб. за кв.см. 

-- аформленая абвестка -- памерам 

больш за 24 кв.см. з улікам кошту ары- 

пінал-макету -- ад 94 руб. за 1 кв.сМ. 


Абвесткі палітычнага характару і ад 
грамадзкіх арганізацыяў аплачваюц- 
ца паводле рэклямных расцэнак для 
камэрцыйных абвестак. 


Каб замовіць платную прыватную аб- 
вестку, трэба пералічыць грошы праз 
пошту пераводам на разьліковы раху- 
нак: УНП 101115521, рэдакцыя газэты 
“Наша Ніва”, Менск, вул. Калектарная 
20-а, п. 2-а. Р/р 301221305001 0, Лені- 
нскае аддз. ААТ “Белбізнэсбанк" Мен- 
ску, код 763. 
На зваротным баку блянку пашто- 
вага пераводу ў сэктары “Для 
пісьмовых паведамленьняў” запі- 
сваецца дакладна й чытэльна 
тэкст абвесткі, тэлефон для сувязі 
і абавязкова дадаецца сказ: “За 
рэклямныя паслугі”. 





Пасьля кожнага прагляду 
інфармацыйных праграмаў на БТ 
у мяне мацнела ўражаньне, што 
ўсё большае й большае месца ў 
думках адміністрацыі ППРБ зай- 
мае Інтэрнэт. І тут няма нічога 
дзіўнага: інфармацыя па ўсіх гуч- 
ных справах: і “справа, доктара 
Шчыгельскага” [уў у ІаКаізі. 
Ё25.сот], і першыя заявы пракуро- 
раў пра “эскадроны сьмерці” 
[му.срагіег97.0ог8], і выкіды 
інфармацыі ад нібыта кадэбэшнай 
групы У [вгоцр у(фуапоосот] - 
усё гэта ішло празь Сеціва. Таму і 
паўстаў загад “разабрацца з 
Інтэрнэтам” на час выбараў. 
Зрэшты, зроблена ўсё было до- 
сыць лібэральна. Мы рыхтаваліся 
да больш жорсткага разьвіцьця 
падзеяў. Асабіста я чакаў спы- 
неньня вонкавага трафіку (поўна- 
га адлучэньня Інтэрнэту), балазе ў 
нас гэта можна зрабіць простым 
націсканьнем на пімпачку РОЎ/ ЕК 
галоўнага сэрвэра-роўтэра (кампу- 





Міжнародны беларускі 
радыёпорт 
“Балтыйскія Хвалі” 


У дыяпазоне сярэдніх хваляў, 
619 КН:, 490 м 


ГАВОРЫЦЬ ВІЛЬНЯ 


Штодня зь сямі раніцы да паўночы: 


ЖАДАЕМ ВАМ. ПРЫЕМНАГА: СЛУХАНЬНЯ. 


тара, які кіруе перасылкай інфар- 
мацыі), што належыць "“Белтэле- 
каму”. Такім чынам можна было б 
пазбавіць беларусаў магчымасьці 
атрымліваць інфармацыю з тых 
сайтаў, што месьцяцца ў замежжы 
(а гэта фактычна ўсе беларускія 
электронныя СМІ). 8 верасьня пад 
23-ю я атрымаў інфармацыю, што 
старонка “Дзед Талаш” 
[4 Боте.Бу] ня бачная з-за мяжы. 
Тое самае здарылася з сайтам Бе- 
лорусской Деловой Газеты [муху 
рае.Юу], яшчэ праз некаторы час 
вялікая колькасьць беларускіх 
сайтаў перастала быць бачнай і ў 
Беларусі. Сярод іх -- усе сайты 
беларускай адукацыйнай сеткі 
чпіреі бу [угугуг.апіреі Бу], усе сай- 
ты, што месьціліся на беларускім 
правайдэры  Мейротк бузіетз 
[талазуз.Юу], частка сайтаў у 
зоне “.огя.Бу, частка сайтаў у зоне 
“тіп5К.Юу -- у тым ліку сайт мен- 
скага прадстаўніцтва Рады па 
міжнародных дасьледаваньнях і 
абмене ў Беларусі ІКЕХ 
[ігех.тіпзК.Юу] і сайт газэты Бело- 
русский Рынок [мгугчг.Юг.тіа5К.Юу], 
усе сайты ў зоне роте.бу, у тым 
ліку старонкі часопісу АЕСНЕ 
[агсрВе.роте.Юу] і “Дзеда Талаша”. 
Таксама быў адлучаны уеісот.бу 
(апэратар сотавае сувязі). Не пра- 








АЛЕСЬ ПУШКІН 


“Слова на Аршанскім Крапіўным 


Полі 9 верасьня 2001 г. 


Я не выпадкова стаю сёньня на гэ- 
тым сьвятым для кожнага, хто мае го- 
нар і годнасьць называць сябе белару- 
сам, Полі нашай Перамогі і Вайсковай 
Славы. Мы абралі менавіта гэтае мес- 
ца, бо ёсьць небясьпека паўтарэньня 
сярэднявечнай бяды - акупацыі зямлі, 
Богам нам дадзенай, чужынцамі-ха- 
мамі з Усходу. 

Зірніце, як сёньня неўпрыкмет: яны 
займаюць усе дзяржаўныя чыноўныя 
пасады, кіруюць ідэалёгіяй, мэдыямі, 
органамі дзяржбясьпекі і войска, эка- 
номікай, буйнымі прадпрыемствамі, як 
сеюць сярод нас здраду і знаходзяць 
вырадкаў, што сталі манкуртамі на сва- 
ёй зямлі, забыліся родную мову, паз- 
быліся памяці, звычаяў і традыцый 
сваіх дзядоў і бабцяў. 

На іх ляжыць грэх за тое, што мы ўсе 





бедныя, што краіна наша - каяёнія, 
што царква і вышэйшая школа - ра- 
сейскія, што насаджаецца чужая куль- 
тура, эстрада, традыцыі і адносіны. 
Наперадзе нас чакае страта нацыя- 
нальнай валюты, нашых найлепшых 
прадпрыемстваў, дзе мы будзем па- 
рабкамі ў новых азіяцкіх дзямідавых, 
вяхіравых, балоевых, алекперавых... 
Трывога прывяла мяне на гэта Сьвятое 
Поле, што будзе натхняць яшчэ шмат 
пакаленьняў, нараджаць новых і новых 
адданых сыноў сваёй добрай, спакой- 
най, працавітай і веруючай нацыі, якая 
можа ўстаць за сваю годнасьць і 


спыніць паруганьне і зьдзек з усяго бе- 


ларускага, нам роднага і сьвятога. 

Не дамо прыежджаму гуну гвалта- 
ваць і рабаваць, забараняць і зачы- 
няць, не дззваляць і выкрэсьліваць, ка- 
мандаваць і раіць, навучаць і 
прапаведаваць! 

Бо нацыя ўжо паднялася 
пасьля дзьвюх жахлівых сусь- 
ветных войнаў, сталінскага ге- 
нацыду і брэжнеўскага бязрод- 
нага саўка. У нас ужо ёсьць 
свая эліта ва ўладных і бізнэсо- 
вых структурах, культуры, сіла- 
вых і праваахоўных органах, 
якая хоча жыць не па падказ- 
цы Ўсходу або Захаду. Мы хо- 
чам жыць па-беларуску, па- 
свойму і маем жаданьне аба- 
раніць свой Выбар! 

Выбар Аршанскага Поля 
1514 году... 

Доказ таму - гэтыя моцныя 
рукі, якія трымаюць занесеную 


пагрозьліва сякеру. Яна яшчэ не апуш- 
чаная на галовы тых, хто не разумее, 
што мы ўжо дастаткова моцныя і сама- 
стойныя, каб жыць сваёй галавой. Мы 
не адмаўляемся ад шчырых добрых 
парадаў і прыкладаў суседніх з намі 
народаў і краінаў, але пагрозьліва па- 
пярэджваем тых, хто гвалтам хоча "аш- 
часьлівіць" нас. Гэтая Сякера будзе 
вечна занесена і над галовамі здрадн- 
ікаў сваёй зямлі. 

Вечная ім ганьба і праклён! 

Я ўсьведамляю, які вобраз я падняў, 
Што з гэтага вынікае, але дапякло, але 
ўжо нясьцерпна трываць. ! памятайце 
-- гэтая Сякера толькі ўзьнятая, яшчэ 
няма граху крыві... 

Сьвет паважае разумных і моцных. 
Мы дастаткова разумная нацыя, дык 
чаму ж мы ня моцныя, чаму дазваля- 
ем усходняму гуну сесьці на наш ка- 
рак? Вось жа - нашае Поле Прыкладу! 
Поле не агрэсіі, але абароны. !І я выму- 
шаны жыцьцём, пакліканьнем сваім і 
сьціплым талентам, які мне даў Бог, 
абвяшчаць гэтую Абарону вам, прысут- 
ным. Я веру ў сілу мастацкага вобразу, 
містычнага дзеяньня... Нас тут няшмат, 
але з намі нябачнае воінства душаў тых 
тысячаў, хто аддаў жыцьцё за незалеж- 
насьць Бацькаўшчыны, і ня толькі 
тады, але і цягам апошніх трох ста- 
годзьдзяў змаганьня з усходнімі “бра- 
тамі”. 

Рушым жа ў час дружна й сьмела за 
Сваё! І нас будзе большасьць, бо - як 
паказала гісторыя Аршанскага Крапіў- 
нага Поля - з намі Госпад і ягоная 
Воля! 


цавала й старонка Сямёна Домаша 
[мгагуг.Аота5В.Бу], сайты БДГ-Он- 
лайн [гугу.рде.Юу] і БДР-Выбары 
[ум хурогу.рае.Юу]. Не прымала- 
ся электронная поіцта, што адносі- 
лася да згаданых сайтаў, у тым 
ліку і паштовыя скрынкі “НН”. 
Гэта было зроблена шляхам адлу- 
чэньня двух сэрвэраў -- ІВЕХ і 
Боте.Бу. Хто адлучаў іх? Можна 
сказаць досыць пэўна -- адмініст- 
ратары Нацыянальнага цэнтру 
бясьпекі інфармацыі пры Радзе 
бясьпекі Беларусі ці “Адкрытага 
кантакту” [окореп.бу]. 

Маленькі лікбез -- адрас кожна- 
га сайту мае ў Сеціве лічбавы код. 
Калі вы ўводзіце электронны ад- 
рас, кампутар спачатку пасылае 
запыт да рМ5-сэрвэра, дзе захоў- 
ваецца інфармацыя пра адпавед- 
насьць імя гэтаму коду, а ўжо по- 
тым вы атрымліваеце адказ ад са- 
мога сайту. Такім чынам, першым 
мэтадам барацьбы зь “нячэснымі” 
рэсурсамі стаўся шлях выніш- 
чэньня тым ці іншым спосабам з 
базы ГІ іхных лічбавых кодаў. 
Гэтую праблему мы абышлі даволі 
хутка -- проста паведамілі лю- 
дзям гэтыя коды. 

Але ў Беларусі працуе толькі 
адзін, падкантрольны дзяржаве 
вонкавы канал, празь які адсыла- 
юцца паведамленьні, і з дапамогай 
няхітрых тэхнічных сродкаў мож- 
на заблякаваць доступ да тых сай- 
таў, што знаходзяцца за межамі 
Беларусі. “Пад раздачу”, згодна з 
загадзя падрыхтаваным сьпісам, 
трапілі інфармацыйныя сайты 
“Хартыя 97” [срагіег97 ога], “Бе- 
лапан” [жгугу.Юеіарап.сою], “Бе- 
лапан-Выбары” [еіесиоп5.Юеіарап. 
сот], ВАВСпеу5 [рагспеу5.ог), 
“Дранікі” [угмг.бгапікі.сот], “Ра- 
дыё Рацыя" [гасуіа.рі), “Радыё 
Свабода” [му зуароаа ога], “На- 
ша свабода” [ў “м.зуарода. сот]; 
сайты арганізацыяў: Праваабарон- 





чы цэнтар “Вясна” 
“Зубр” [гирг-беіагци5.сот], “СПА 


Ізргіпедб.оге], 
Край” [5зра-Кгаіоге], “Малады 
Фронт” [тЁгопіогЕ], сайт У.Ганча- 
рыка [8опсрагіК. огне]; сайты праек- 
таў: “Выбірай!” ([ууріга]оге], 
уурагу.пеі, уубагу.оге, дегер.сот. 

Фільтар быў пастаўлены прыбл- 


ізна 9 верасьня каля 12-й. 
Але й гэтая праблема была пераа- 
доленая -- мы распаўсюдзілі 


інфармацыю (у тым ліку праз ІСО) 
і форумы) пра тое, што старонкі 
можна бачыць праз ананімайзэры 
ці праз проксі -- своеасаблівыя 
сайты-пасярэднікі, у першую чар- 
гу заходнія. Таксама рабіліся дуб- 
лікаты сайтаў. Але й “праціўнік” 
ня спаў, забараняючы ўсё новыя 
адрэсы, сайты, ананімайзэры, 
проксі... Цягнулася ўсё гэта да ра- 
ніцы наступнага дня -- прыблізна 
а 4-й 10 верасьня блякада была 
зьнятая. Галоўнай ейнай мэтай 
было паралізаваць дзейнасьць 
апазыцыйных СМІ і “Незалежна- 
га Назіраньня”. Улады вельмі бая- 
ліся паўтарэньня “югаслаўскага 
сцэнару”. Як выявілася, дарэмна 
-- “Незалежнае Назіраньне” зьве- 
стак сабраць ня здолела і такой 
ужо вялікай патрэбы ў блякадзе 
Сеціва не было. 

Пасьля “кібэрвайны” засталося 
прыемнае пачуцьцё атмасфэры 
сяброўства -- ад працы, у якой 
бралі ўдзел кампутаршчыкі як 
мінімум зь дзесяці краінаў сьвету. 
Застаўся досьвед. Улады ж, нату- 
ральна, сьцьвярджаюць, што ня 
маюць дачыненьня да “фокусаў” 
зь Сецівам 9 верасьня. Як сказаў 
кіраўнік “Белтэлекаму” Мікалай 
Крукоўскі, “у сувязі з падвышанай 
цікавасьцю да сёньняшніх падзеяў 
у краіне, на працягу дня адбывал- 
іся збоі з-за вялікіх перагрузак 
лініяў”. 

Асабістая падзяка Драніку А. 
[мумуу.агапікі.сот] і Ліцьвінскаму 
Зубру [ууууу.ту!Ь.сот] за дапамо- 
гу пры падрыхтоўцы матар'ялу 

Янук Латушка, 
ЗапакеТабіеВКа.сот 


ЯНУК ЛАТУШКА 
«стваральнік бе 
ларускамоўнага 
Інтэрнэт» парта- 


слу. Парі//ае 
“Поте. Бу. Жыве ў 





Іацярпелыя за Беларусь 


' 5 верасьня ў Чэрвені быў затрыма- 
ны выбарчы назіральнік Генадзь Мату- 
севіч. У Віцебску затрымлівалі Юрася Кор- 
бана, Зьмітра Найверта, Аляксандра Пра- 
харэнку, Сяргея Шапіру, Зьмітра Брыд- 
жыцкага і няпоўнагадовага Аляксандра. 6 
верасьня ў Шклове за распаўсюд агіта- 
цыйных налепак затрыманы Алег Даўгань- 
коў. Хлапцу далі 15 сутак арышту. У Шкло- 
ве пакараньні традыцыйна найстражэй- 
шыя. 8 верасьня ў Менску пасьля канцэр- 
ту “Рок- інтэграцыя” трое невядомых у цы- 
вільным і міліцыянт зьбілі актывістку Ма- 
ладога Фронту Ірыну Вяткіну. 10 верасьня 
ў Менску на пл.Незалежнасьці затрымалі 
супрацоўніка “НН” Аляксея Чарняева і 
Зьмітра Касьпяровіча, якія заступіліся за 
хлапца зь бел-чырвона-белым значкам, 
якога дапякаў міліцыянт. А старшыню Га- 
радзенскай арганізацыі Маладога Фронту 
Вадзіма Саранчукова супрацоўнікі КДБ у 
той дзень два разы здымалі зь менскага 


цягніка. 1] верасьня ў вёсцы Дабрэйкі 
Шклоўскага раёну міліцыянты ўчынілі пе- 
ратрус у кватэры кіраўніка “Незалежнага 
Назіраньня” А.Фёдарава. Забралі стос га- 
зэтаў "Навіны БНФ" і мех аптацыйных на- 
лепак. 13 верасьня Барысаўскі гарсуд даў 
20 мінімальных заробкаў штрафу Анато- 
лю Аскерку за ўдзел у акцыі “Ланцуг не- 
абыякавых людзей". У той самы дзень з 4- 
га курсу Магілёўскага палітэхнікуму адлі- 
чылі актывіста Маладога Фронту Зьмітра 
Букатава. З той самай установы адлічылі 
двох "зуброўцаў" Алесяў: Каліту і Паўло- 
віча. У бліжэйшым часе гэткі ж лёс абяца- 
юць камандзіру тамтэйшых "зуброў" Сяр- 
гею Пашкевічу. Адразу пасьля выбараў зь 
ліцэю адлічылі сябра Маладога Фронту 
М.Ільіна. З Магілёўскага дзяржунівэрсытэ- 
ту адлічылі двух студэнтаў, якія перакла- 
далі назіральнікам ад АБСЭ ў часе іхнага 
візыту ў Магілёў. Афіцыйная падстава для 
ўсіх - прагулы. 








Наталка Бабіна 





Не памятаю, як выйшла, як дай- 
шла. Што пад машыну ня трапіла 
--- цуд. Ачомалася толькі на лаўцы 
ў сквэрыку, і то трохі: і сквэрык, і 
трамваі, і людзі круціліся ў мяне 
перад вачыма вясёлкавым, зь пера- 
вагаю блакітнага, колам. 

Гэта ад неспадзяванкі. Я даўно 
ўжо ня маю надзей, але пляны 
яшчэ сную. І вось гэтыя пляны аб- 
валіліся, а руіны прыдушылі мяне 
такім цяжарам, што з-пад іх мне ня 
выбрацца. Кола круцілася ўсё хут- 
чэй, туман перад вачыма гусьцеў, 
гусьцеў, аж пакуль не згусьцеў у 
папяровы кубачак з. халоднай мінэ- 
ралкай. Зь цяжкасьцю сфакусаваў- 
шы погляд на кубачку, тады на 
руцэ, што яго трымала, тады на ту- 
лаве, да якога рука мацавалася, 
тады на галаве над тулавам, я 
зьдзівілася настолькі, што мне на- 
ват стала лепш. Запамінальны выг- 
ляд у мужыка, які мяне паіў: худы 
да сухасьці, касьцісты, вакол каса- 
ватага вока -- шнар ад брыва да 
гарбатага носу, на другой шчацэ -- 
пляма апёку. Пусты кубачак му- 
жык кінуў у вялізны зашмуляны 
заплечнік і выхапіў стуль пунцовую 
ружачку з кропелькамі вады на пя- 
лёстках. 

--- Табе. 

Я далоньню ацёрла з ілба халод- 
ны пот -- сьлед мінулае непрытом- 
насьці. Вопратка  бамжацкая, 
зьбітыя боты. Рукі запэцканыя. Ру- 
жачка ў заплечніку.. Мужык сеў 
побач, заплечнік прыстроіў ля ног, 
скасавурыў на мяне і без таго касое 
вока і задаў няўцямнае пытаньне, 
якое, аднак, я выдатна зразумела: 

-- Ты чаго? 

Калі цяля з лысінкай нарадзіла- 
ся, з лысінкай яго і ваўкі зьядуць. 
Так і я. Вось толькі што жыцьцё -- 
у каторы гэта раз! -- тыцнула мяне 
носам і выразна сказала: “Людзям 
ня вер!” -- а ягляджу на шахвара- 
ста ў расхрыстанай куртцы, напэў- 
на ж прайдзісьвета і махляра, і мне 
хочацца ўсё яму расказаць, бо такія 
ў яго прыгожыя, рэдкага фіялкава- 
га колеру вочы, хай сабе й касое. 

Ну, я і расказала. 

“.Калі ты настаўніца, у цябе трое 
дзяцей і жывеш ты, скажам, у Ма- 
ладэчне, еточваць канцы з канцамі 
няпроста. Муж не памочнік. Як так 
выйшла, што вясёлы стройны хло- 
пец, ад погляду якога трымцела маё 
сэрца васямнаццаць год таму, перат- 
варыўся ў азызлага чырванатварага 
барасьбіта зь зялёным зьмеем, я ня 
ведаю. У барацьбе, вядома, перама- 
гае зьмей, і ў тыя рэдкія гадзіны, 
калі муж ня п'е, у яго адно жадань- 
не -- напіцца. А дзяцей трое. Ратуе 
тое, што я добра шыю. Да мяне і па- 
літо прыносяць шыць, і гарнітуры. А 
аднойчы наша дырэктарка прынес- 
ла і вывернула на канапу гару нор- 
кавых скурак. 

-- Пашыеш мне футра, -- сказа- 
ла яна патрабавальна. -- Добры ве- 
чар! 

Я пашыла. А куды падзенешся? 
Вочы баяцца, а рукі робяць. Дырэк- 
тарка была ў захапленьні. 

-- У цябе талент! -- вяшчала яна 
перад люстрам. -- Прыроджаныя 
здольнасьці мадэльера! 

Футра гэтае яна папёрла на выс- 
таву народных промыслаў у Менск. 
Мяне запрасілі на адкрыцьцё, і я 
тулялася паміж тканых капаў і вы- 
шыванак, дурэючы ад тлуму. Мар- 
датая, адзін у аднаго, дэлегацыя 
дзелавых колаў Масквь. трохі пага- 
лёкала каля майго футра, а ўжо 
пры канцы дня да мяне рысьсю 
падбегла дырэктарка. 

-- Казіміраўна, пашанцавала! - 
горача зашаптала яна мне ў вуха. 
-- Не прадзешаві! Пагаджайся! 
Грошы я пазычу! З нэндзы выбе- 
рашся! 

Нічога не разумеючы, я вылупіла 
на яе вочы. 

-- Нэла Казіміраўна, -- загава- 
рыла дырэктарка ўжо ўголас, пера- 


большана-ласкава. -- Вашае футра 
зьвярнула на сябе ўвагу аднаго з 
нашых шаноўных гасьцей з Маск- 
вы. Прадстаўніца ягонай фірмы ў 
Менску, -- яна велічна павяла ру- 
кой у бок маладзіцы з цыцкамі і 


плятынавымі валасамі, -- пра- 
водзіць вас. Магчыма, вас заці- 
кавіць яго прапанова. 

Маскоўскі госьць Іван Іванавіч 
чакаў мяне ў нейкім службовым 
пакоі. Пасьля непрацяглых, але 
ўзьнёслых камплімэнтаў мне (сама- 
родак, народны талент, рэдкае май- 
стэрства), ён разгарнуў перад мною 
часопіс. 

Там, на глянцавай старонцы, пры- 
гожая незямной, адсутнай прыга- 
жосьцю жанчына хуталася ў доў- 
гую, да кітак, футравую сымфонію. 
Ані намёку на фальш, аніводнай 
ноты дысанансу: срабрыста-чорны 
вадаспад ліецца, пералівецца ў чор- 
на-срабрысты, лашчыць вока. Мяккі 
каўнер, шырокае крысо, якое прыга- 
жуня прытрымлівае рукою. 

-- Зможаце пашыць такое? -- 
пачула я голае маскоўца. 

Ах, дык наш шаноўны госьць 
хоча скарыстацца з таннай бела- 
рускай працоўнай сілы? Але колькі 
ж такая цаца будзе каштаваць у 
Маскве? Халера яе ведае. Дый не 
пашыю хч такога, заскладана, занад- 
та вытанчана. Дырэктарчына норка 
была ўся аднолькавая, цёмненькая, 
а колькі я пакутавала, пакуль дапа- 
соўвала адну да адной... Не, не зма- 
гу, вырашыла я, і раптам адчула 
знаёмы сьверб у кончыках пальцаў. 
Хвалі цудоўнага аксамітнага фут- 
ра... Адчуць іх пад рукамі, адчуць, 
як каштоўныя скуркі ператвараюц- 
ца ў неацэнную дасканаласьць, 
даць ім новае жыцьцё, каб пры- 
мусіць забыць пра тое жыцьцё, 
якое аднялі ў зьвяркоў, каб цяпло 
новай дасканаласьці прымусіла за- 
быцца пра холад асьвежаваных ту- 
шак... 

-- Гэта шыншыла. Тут спатрэ- 
бяцца вельмі адмысловыя скуркі. 

--Я давяраю вам і вашаму густу. 
Калі мы з вамі будзем супрацоўні- 
чаць, вы атрымаеце заказ “пад 
ключ” -- ад набыцьця скурак да 
пашыву. Давайце дамовімся так: я 
аплачваю вашыя выдаткі на матэ- 
рыялы і плачу за работу дзвесьце 
даляраў. 

Я пасьля доўга ганарылася тым, 
што сказала ў адказ “ня можа быць 
нават мовы” і зрабіла спробу 
выйсьці, 

--- Колькі б вы хацелі? --- спытаў 
ён адразу. 

-2 Дзесяць тысяч. 

-- Ну, вы ж ведаеце -- за такія 
грошы можна пашыць у Парыжы. 





Давайце будзем імкнуцца да ўзае- 
мавыгаднага супрацоўніцтва. А то 
вы будзеце мець --- пагадзіцеся -- 
вельмі добрую працу, а дзе ж мой 
інтарэс? "Тысяча. 

--- Дзевяць з паловай. 

-- Гэта несур'ёзна! 

Сур'ёзна аказалася -- пяць ты- 
сяч. Мы ўдарылі па руках і падпі- 
салі дамову. 

Мая няўрымсьлівая дырэктарка 
даведалася, ічто такая работа ў 
Маскве будзе каштаваць дзесяць- 
пятнаццаць тысяч, але пагадзілася, 
што і пяць -- больш, чым добра. 
Ого, пяць кавалкаў зялёных! З 
такімі грашыма мне ня страшная ні 
зіма, ні выпускны баль у наступным 
годзе, і нават фары маленькага 
“Форду” заблішчэлі недзе ў тумане 
будучыні... 

Дырэктарка, сапраўды, пазычыла 
мне грошы, і я прывезла ад пана 
Караля з-пад Беластоку купу 
мяккіх пераліўчатых скурачак. 
Ацаніць іх і зьняць мерку да мяне 
прыехала з Масквы мымра, для 
якой шылася футра. Яна адразу 
аддала мне тое, што я патраціла ў 
Польшчы, і я разьлічылася з ды- 
рэктаркай. 

Шыла я толькі рукамі. Сотні ты- 
сяч раўвюткіх шыўкоў, напарстак 
прырос да сярэдняга пальца... Мым- 
ра прыяжджала колькі разоў, 
цьвіла і пахла з кожным разам усё 
мацней. У апошні свой візыт яна 
прынесла мне неабмерную каробку 
цукерак, сказала, што я цуд, што 
грошы я ў любы час магу забраць у 
прадстаўніцтве фірмы мужа ў Мен- 
ску, расцалавала мяне, упакавала 
футра і зьнікла. Назаўтра --- то бок 
сёньня -- я прыехала ў Менск. 

Плятынавая дамачка ў прадстаў- 
ніцтве выклала перад мной дзьвесь- 
це баксаў. 

--Арэшта? 

-- Якая рэшта? 

-- Яшчэ чатыры тысячы васем- 
сот. 
Яна працягнула слухаўку радыё- 
тэлефюну. іван Іванавіч са мной не 
цырымоніўся. Ад крыўды, ад хва- 
ляваньня, ад яго агідных словаў 
кроў спачатку прыліла да шчокаў, а 
потым затахкала ў скронях... Вось 
так, абражаная, амаль непрытом- 
ная, без жаданьня жыць далей я і 
апынулася на лаўцы ў сквэрыку. 
Так, у мяне трое дзяцей, якіх трэба 
падняць, гле ж, бачыць Бог, ёсьць 
мяжа і маім сілам... 

-- Ясна, -- кіўнуў бомж. -- Гро- 
шы, грошы, грошы. Грошы ёсьць 
дакумэнтам, які сьведчыць, што 
твая праца запатрабаваная ня 
толькі чалавекам, які табе плаціць, 
але і ўсімі тымі людзьмі, празь якіх 


грошы прайшлі раней. Бачу толькі 
адзін шлях: трэба ехаць у Маскву. 
Вярнуць табе твае дакумэнты. 

Галава мая ізноў, як карусель у 
парку, паціху пайшла кругам. Вось 
так, згопалу, у Маскву? Зь невядо- 
мым чалавекам? І як жа ж мы зда- 
будзем тыя грошы? Адрас у мяне 
ёсьць, але што з таго? А ў торбачцы 
ж у мяне дзьвесьце даляраў, я даў- 
но не трымала ў руках такіх гро- 
шай, а ну як падмане і абярэ? А зь 
іншага боку, што мне губляць? 
Дзьвесьце даляраў зь нявыкруткі 
мяне ня выведуць... Дзеці цяпер у 
бэпээсэмаўскім лягеры (начальні- 
кам там адзін актывіст БНФ, дапа- 
мог уладкаваць, каб трохі ад'еліся), 
а мужу да лямпачкі, хоць бы яіна 
месяц адляцела, а ня толькі ў Мас- 
кву. 

-- А чым ён займаецца, гэты твой 
Іван Іванавіч? 

--- Кніжкі выдае. А цябе як 
зваць? 

-- Мяне зваць перарваць, хвамі- 
лія лопнуць. Фабіян я, карацей. Ну, 
што, рашылася? 

Якія ўсё ж такі прыгожыя ў гэта- 
га абарванца вочы!., 

--- То хадзем на вакзал. 

-- З вакзалу ў Маскву езьдзіць 
эліта, багема і бабулі з унучкамі. 
Сярэдняя ж кляса -- ён стукнуў 
сябе ў худуютрудзіну -- дабіраец- 
ца таньней і зручней. 

Фабіян устаў, закінуў за плечы 


рукзак і працягнуў мне руку. 
Ж Ж ж 


Праз гадзіну мы ляцелі на ўсход 
у вялікай фуры, нагружанай печы- 
вам заводу “Слодыч”, і ў шчылінах 
тэнту пасьвіствалі вецер, роспач 1 
страх. Куды ты прэіцся, Саламея 
Круцяльніцкая? Дзеці, школа, га- 
род, гарод, дзеці, ішцкола -- вось 
тваё жыцьцё, па-іншаму ты жыць 
ня ўмееш. Куды ж ты ляціш? 

--І вартае ж жыцьцё, няма чаго 
сказаць, -- нечакана прамовіў 
унутраны голас. -- Даў Бог плёну. 
Муж - адна назва, жылы цягнеш, 
як бэльгійская кабыла, сьвету за 
капейкай ня бачыш. Дзеці, лічы, 
сіроты пры жывых бацьках. 

-- Но-но! -- страпянулася я. -- 
Дзяцей я люблю, і яны мяне лю- 
бяць. 

-- А каліты ў апошні раз купля- 
ла ім марозіва, пяшчотная матуля? 
-. пацікавіўся голас. -- Ці вазіла ў 
Іорадню ў заапарк? А па душах 
калі з каторым апошні раз гавары- 
ла? Толькі і ведаеш, што, высалай- 
іўшы язык, працаваць, палоць, па- 
ліваць, парэчкі дзерці. Бульбу пад 
лік абіраеш, каб на ўсю зіму хапіла. 
І ў лягер на тры зьмены! 

Крыць няма чым. Што я хапала- 
ся за ўсялякую работу, што праца- 
вала і працавала, гэта ўсё так, але 
праўда ў тым, што прасьвету не 
было відаць. І што з чалавека я пе- 
ратварылася ў аўтамат па здабы- 
ваньні сродкаў існаваньня -- гэта 
таксама праўда. І праўда, што ўсё 
часьцей прыходзіла думка: як жа я 
стамілася жыць, прыбяры мяне, 


"Госпадзе, і нават тое, што ў мяне 


трое дзяцей, не адганяла гэтай 
думкі.. 

Фабіян, які, здаецца, драмаў, па- 
варушыўся і выглянуў у шчыліну. 

--- Расея!.. Можна і падсілкавац- 
ца. 

Я звычайна ня ем чужога, у гор- 
ла ня лезе, але ад акуратных бутэр- 
бродаў зь селядцамі не адмовілася. 

--- Дык ты, значыцца, з Маладэч- 
на, -- кінуў мне памідор Фабіян. - 
Я там у вас гадоў з восем працаваў. 
Што ты зьдзіўляешся? На будоўлі, 
я ж інжынэр-будаўнік. Ты думаеш, 
я бомж? Не, я бадзяга. А гэта вельмі 
розныя рэчы. Сумную паэзію 
жыцьця заўважаюць толькі бадзягі 
ды нёкаторыя маці,.а не разумее 
ўвогуле ніхто. А калі канкрэтна; я 
зьбег ад жонкі. , 

-- Навошта ж жаніцца з такой, 

апавяданьне 


ад якой потым уцякаць? “ 

-- Пытаньне не да мяне.. Колькі 
сябе помню, кахаў суседзкую дзяў- 
чыну. Яшчэ з тае пары, як разам у 
пяску сядзелі, потым у школе ву- 
чыліся. Вырашылі пажаніцца, як 
толькі скончым школу. Рыхтавалі- 
ся да вясельля. Вечарам вёз я сваю 
Гэлю ў клюб на танцы на матацык- 
ле. Яна нахінулася, каб паправіць 
раменьчык на басаножку, а я якраз 
павяртаў, і яна далася галавой аб 
каменны слуп. Бяз шлему ехала... 
Ты мо й чула пра гэты выпадак. У 
нас у Радашкавічах тады толькі і 
мовы пра тое было. А мяне ад 
сьмерці выратавала турма. Мяне ж 
пасадзілі. Каб застаўся дома, то 
зрабіў бы сабе нешта, бо перад ва- 
чыма ўсё стаяла відовішча: яе рас- 
колатая галава і паўшар'і мазгоў... А 
ў турме памерці не дадуць, -- ён 
міжволі крануў шнар на твары. - 
Так што на пахаваньні мяне не 
было, ляжаў у турэмным шпіталі. 
Словам, яна памерла, а я -- не. З 
дому зьехаў, працаваў у Менску на 
будоўлі, потым у інстытут паступіў. 
А з Гэляй адзін час нават размаў- 
ляў, яна прыходзіла, голас яе чуў. 
Потым мінулася.. А як інстытут 
скончыў, пайшоў працаваць, маці 
пачала чапляцца -- жаніся ды жа- 
ніся, я хутка памру, а ты адзін пра- 
падзеш, як муха. Эма была вельмі 
непадобная да Гэлі, непрыгожая, 
нягеглая, старалася ўдаваць зь сябе 
дзелавую, а ў твары, у вачах 
штосьці такое няшчаснае. Але пась- 
ля шлюбу яна перамянілася. У сілу 
ўвайшла. Закруціла ўсё па-свойму: 
тры гады, што мы пражылі разам, 
былі трыма гадамі грошай. Грошы, 
грошы, грошы. Кожная капейчына 
на ўліку, кожная павінна прыносіць 
прыбытак, і ня дай Бог купіць, 
прыкладам, газэту -- бо гэта ж не- 
маведама якая трата... 

-- А дзеці ў цябе ёсьць? 

--- Дзяцей яна не хацела, казала, 
што няма чаго пнадзіць жабракоў. 
Карацей, я зьбег. І я вельмі Эме 
ўдзячны. 

-- Удзячны? 

-- Каб не яна, я ня стаў бы ба- 
дзягам. Многага тады не адбылося 
б. Прыкладам, я не дапамог бы табе 
вярнуць твае тысячы, : 

-- Дыкты пакуль І не дапамог. 
Не кажы “гоп”. Я наагул не ўяўляю, 
як гэта можна зрабіць. 

-- Я табе зараз нешта пакажу, 
толькі ты не палохайся і не крычы. 

Зь нетраў заплечніка Фабіян, па- 
корпаўшыся, дастаў агромністы 
чорны пісталет. 

-- Ты не баішся цягаць з сабой 
зброю? -- зьдзівілася я. -- А 
міліцыя? 

-- А што міліцыя? Думаеш, яны 
кожнага стрэчнага-папярэчнага гра- 
буць? Атнюць, як кажуць у Маскве. 
Дый наагул, гэта не пісталет, а му- 
ляж. А вось гэта не муляж. 

Фабіян дастаў з заплечніка вял- 
ікую, шчыльна сплеценую з дроту 
скрынку, адкінуў накрыўку. Я зак- 
рычала і адскочыла. Тоўстая, з мэ- 
тар дваццаць даўжынёй зьмяюка, 
якую ён моцна ўхапіў ля галавы, 
зьвівалася кольцамі, сычэла і заст- 
рашальна расчыняла зубатую паш- 
чу. 

-- Асьпідус аўрэльянус, рэка-: 
мэндую. Нават не драпежны. Уся- 
ядны. 

-- Але чалавечынай ты яго ня 
корміш? -- спытала я, адшукаўшы 
голас. , 

Фабіян задаволена засьмяяўся. 

Машына сьцішыла хаду і стала. 

-- Дзяўчынкі налева, хлопчыкі 
направа. Стаянка сем хвілінаў, -- 
паведаміў кіроўца. 

Фабіян пусьціў зьмяюку назад у 
клетку. Вечарэла. Наперадзе відне- 
ліся дамы нейкага места. Спускаю- 
чыся ў кювет, я падумала: яшчэ ня 
позна ўцячы. Бог зь імі, з гэтымі 
тысячамі, усё адно я іх, мусіць, 
больш не пабачу. Корчыкамі, кор- 
чыкамі, і да гораду, а адтуль -- 

дадому. Але ж не, не ўцяку. Проста. 
цікава. Што будзе далей, што яшчэ 
знойдзецца ў заплечніку Фабіяна, 
адкуль ён ужо дастаў ружу, хлеб і 
зьмяю”.. 


Ж жж 


У рукзаку знайшлася мапа Мас- 
квы, а на ёй -- патрэбная нам вул- 
іца. “Эмір-Прэс” месьціўся ў шы- 
коўным будынку з мармуровай пад- 
логай і фавтанам у холе. Ліфт (зь 
люстрам і пазалотай) падняў нас на 
сямнаццаты паверх. Вось, праз ка- 
лідор, засланы дываном, -- дзьверы 
дырэктарскага кабінэту. Не чакаю- 
чы ані сэкунды, Фабіян таргануў іх, 
і мы апынуліся ў прыёмнай. 

-- У вае прызначаная сустрэча? 
-. сакратарка падняла бровы. -- 
Хто вы? 

-- Аўтары. Зь Цюменскай воб- 
ласьці. Хочам прапанаваць рукапіс. 

-- З рукапісамі -- да галоўнага 
рэдактара. 

-- Мы ўсё ж хацелі б пагаварыць 
перш з дырэктарам. 

-. Пачакайце хвіліну, -- дзяўчы- 
на зьнікла ў дырэктарскім кабінэце, 
а праз колькі часу выйшла. 

-- Праходзьце. 

Фабіян прайшоў першым. Спа- 
чатку ён дастаў пісталет, пасьля 
асьпіда, які актыўна выступаў з 
сольным нумарам. Зьбялелы Іван 
Іванавіч задраў ўверх ня толькі 
рукі, але чамусьці й ногі. 

-- Калі ласка, грошы, якія вы 
вінныя гэтай даме. Ці мне пакласьці 
зьмяю вам на калені? 

Асьпід пагрозьліва стукнуў хвас- 
том аб бюро і засычэў з асаблівай 
злосьцю. 

Не апускаючы ног, Іван Іванавіч 
крутануўся да адчыненага сэйфу, 
выняў стуль пачак грошай і паклаў 
на стол. Я адлічыла, што трэба, 
рэшту пакінула. Моцным скотчам 
прымацавала Івана да крэсла і за- 
ляпіла яму рот. 

Празь дзесяць хвілінаў мы былі 
ўжо далёка. 

Мяне перапаўняла радасьць. Та- 
кое шчасьце, такое поўнае адчу- 
ваньне цуду жыцьця бывала са 
мной толькі ў першыя гадзіны пась- 
ля нараджэньня дзяцей. Гучала му- 
зыка, шумеў высокі лес, сьпявала 
душа. Каб не Фабіян, які моцна 
трымаў мяне за руку, я б ляцела. 
Значыцца, ёсьць на сьвеце справяд- 
лівасьць! Лёгкасьць, зь якой мы 
забралі грошы, яскрава сьведчыла 
пра гэта. Я зьзяла. - 

Фабіяну трэ было адысьці, і ён 
пакінуў мяне, лікуючую, на рагу 
дзьвюх вуліцаў, наказаўшы стаяць 
як стаяла і не сыходзіць зь месца. Я 
і стаяла. Побач працаваў абменьнік. 
Я дастала гаманец, каб памяняць 
дзясятку на гасьцінцы дзецям. Тут 
жа справа бліснула лязо, а ў на- 


ступны момант я адчула вастрыё . 


пад рабрынай. 

-- Аддай гаманец, -- ціха сказаў 
адзін з каўкаскім акцэнтам. -- Ад- 
дай, а то зарэжу. 

Я тарганулася ад болю і адчула, 
як пад блузкай па целу цурчыць 
кроў. І зарэжуць жа, і не пашкаду- 
юць, гэта ж Масква! І я спалохала- 
ся. То ў Бога сьмерці прасіла, а тут 
спалохалася бандытаў. Толькі я ад- 
дала ім гаманец, яны зьніклі. Расчы- 
ніліся ў бясконцым маскоўскім на- 
тоўпе. Нічога не зьмянілася: шумелі 
машыны, адчыняліся і зачыняліся 
дзьверы супэрмаркету -- толькі ў 
мяне ўжо не было грошай. Сьлёзы 
падалі на брудны маскоўскі ас- 
фальт, як боб у каструлю. 

-- Што з табой? Што здарылася? 
-. трос мяне за плечы Фабіян. 

-- У мяне забралі грошы! 

І я адняла ад боку чырвоную ад 
крыві далонь. 

Памаўчаўшы, Фабіян сказаў: 

-- Прыкрый пляму торбачкай. 
Едзьма на вакзал. На цягвік, я буду 
бабай, ты -- унучкай. 

-- А грошы? Можа, у міліцію? 
Мозка, дагнаць іх? 

-- Забудзь пра іх, іх ужо і сьлед 
прапаў. Паехалі, -- адрэзаў Фабіян. 


ж ж ж 


У вагоне я ўзьлезла на верхпюю 
паліцу і адвярнулася да сьцяны. 
Сёньняшняя катастрофа ня выклі- 
кала ў мяне такой рэакцыі, як учо- 
рашняя. Прынамсі, прытомнасьці я 
ня страціла. Прывыкаю? 


На Фабіяна ўсё, што адбылося, 
здаецца, наагул не зрабіла вялікага 
ўражаньня. Ён тачыў лясы з папут- 
нымі крутымі маладзёнамі, што 
ехалі ў Вільню. Пляшкі паступова 
перамяшчаліся са століка на падло- 
гу. Маё здранцьвеньне плыло сярод 
ляскату, грукату, успышак сьвятла, 
брыдкаслоўя Фабіянавых суразмоў- 
цаў. Пэўна, так выглядае пекла. Гу- 
таркі, што даносіліся да мяне зьнізу, 
рабіліся чым далей, тым агідней- 
шымі. Нарэшце я заснула. 

Фабіян штурхаў мяне і шаптаў: 
“Уставай, хадзем хутчэй”. Цягвік 
стаяў. За вокнамі ледзьве-ледзьве 
шарэла. Мы выйшлі на пусты пэ- 
рон. Помнік падпольшчыку Засло- 
наву. Ворша. Я нічога не разумела. 
Фабіян цягнуў мяне ўпрочкі ад вак- 
залу. Поезд адышоў, грукат ягоных 
колаў сьціх. Фабіян дастаў з-за па- 
зухі пачак зялёных і працягнуў 
мне: " 

-- Трымай. 

Я разгублена глядзела на яго. 

-- Бяры. Мне яны непатрэбныя, а. 
гэныя сабе яшчэ накрадуць. 

У Воршы мы з Фабіянам 
разьвіталіся: я паехала дамоў, а ён 
застаўся бадзяцца па сьвеце. 


жж ж 


За акном аўтобуса праплывалі 
жнівеньскія краявіды: гарбатыя 
хаты і багатыя катэджы, пушчы і 
бары, коні ў вазах і вэлясыпэдысты 
ў гумовых ботах, босая дзяўчынка 
зь дзіцячым вазком, буслы ў кана- 


«ве... Простыя малюнкі жыцьця. 


Чаму ж мне так цяжка на іх 
глядзець, чаму няма ў іх спакою, а 
толькі панылае чаканьне? 

Раптам я пачула адказ: бо гэтая 
зямля неблаславёная. : 

Нічога не атрымаецца ні ў тых, 
хто жыве ў гарбатых хатах, ні ў 
тых, хто ў катэджах, ані ў дзяў- 
чынкі не. атрымаецца, ані ў малечы. 
Бо мы жывем на неблаславёнай 
зямлі. 

..Вычарпаная, прачнулася я на 
наступную раніцу. Пуста на душы, 
пуста ў доме, муж пачаў прапіваць 
ня толькі хатнія рэчы, але й пра- 
дукты. Нікога ў хаце, цішыня, ха- 
лодна. ' 

Я села за стол, дастала з торбы і 
расклала на дзесяць частак неблас- 
лавёныя грошы. Потым сабрала і 
схавала, дзе знала.Гэта было маё 
першае рацыянальнае дзеяньне ў 
новым жыцьці. Потым пайшла ў 
краму. 

..Ён чакаў мяне ў двары на лавач- 
цы, абапіраючыся на свой вялікі 
заплечнік. Гледзячы, як ён уздыма- 
ецца мне насустрач, я думала: а мо 
мне толькі падалося, што зямля не- 
блаславёная? Можа, насамрэч, трэ- 
ба толькі пашукаць, і знойдзецца на 
ёй блаславёнае месца і для мяне, і 
для Фабіяна, і для маіх дзяцей, і 
для босай дзяўчынкі, і для вэлясы- 
пэдыстаў у гумовых ботах? 

Ягоныя дужыя худыя рукі моцна 
абдымалі мяне. Залацісты асьпідус 
грацыёзна зьвярнуўся васьмёркамі 
на тоўстай галіне яблыні й мірна 
паглядаў на нае адтуль. 


Жнівень 2001, Заказанка 


ё Э.Дубянецкі. Сусьветная куль- 
тура: Ад старажытнасьці да нашых 
дзён. Папулярны энцыкляпэдычны да- 
веднік. - Менск: Беларуская энцыкляпэ- 
дыя, 2001. - 240 с.: іл. - Наклад 3000 
ас. 1584 985-11-0212-1 

Аўтар Дае характарыстыку гістарыч- 
на-культурнага разьвіцьця чалавецтва 
ад першабытнага грамадзтва й пер- 
шых цывілізацыяў да Найноўшага часу. 
Выданьне багата ілюстраванае. Каштуе 
2.3 т. р. у выдавецтве (вул. Акадэміч- 
ная, 15 а) І пад З т. р. у іншых кнігар- 
НЯХ. 

В.Шалькевич. Скорина и Скорини- 
ана. - Менск: Выд-ва часопісу "Право 
и экономика”, 2001. - 120 с. - Наклад 
100 ас. І5ВЧ 985-442-056-0 

Аўтар прэтэндуе на падсумаваньне 
больш як 200-гадовых дасьледзінаў 
розных бакоў жыцьця й тварчасьці Ска- 
рыны. Кнігу можна набыць у Доме кнігі 
“Веды” (вул.К.Маркса, 36). Кошт 2,6 т.р. 

Спадчына. М 1-2, 2001. - Менск, 
2001. -- 224 с. - Наклад 1938 ас. 1554 
0236-1019 

Найцікавейшыя матэрыялы: У.Ля- 
хоўскі "Пачатак стварэньня беларускае 
нацыянальнае школы", Д.Дук "Полацкая 


ТВОРЧАСЬЦЬ 


Караў “ 





Грамадзтва 


Сяргей Абламейка 





Колькі надзеяў віруе ў галаве 
згодніка! А між тым, рэдка які зь 
іх не падрыхтаваў сабе пагібелі, 
патураючы сваволі тырана. 


Нават калі тыранія мае самы 
паслухмяны і абыякавы народ, яна 
сёньня ня мае шанцаў абвесьціць 
сябе богаабранаю. На гэта ўжо ня 
хопіць людзкое дурноты. 


Розьніца паміж кіраўвіком ка- 
лектыву зь пяці чалавек і прэзы- 
дэнтам краіны мінімальная. Іх яд- 
нае ігнараваньве інтарэсаў падна- 
чаленых. 


Калі нехта абяцае прынесьці вя- 


лікую карысьць грамадзтву, мож- 


на не сумнявацца, што яшчэ боль- 
шую карысьць ён прынясе сабе. 


Пэўная катэгорыя людзей нале- 
жыць да тыпу, які можна вызна- 
чыць як “лідэр сэкты”. Гэта ня тое 
самае, што проста лідэр. Лідэр 
сэкты ў любой грамадзе найперш 
сябе адасабляе ад астатніх, а пась- 
ля пачынае шукаць у ёй блізкіх 
сабе па духу. Але шукае ён іх 
толькі для таго, каб узначаліць... 


Каб навязаць людзям свае по- 
гляды, не абавязкова выказваць іх 
уголас. 


Трагедыя чалавецтва палягае на 





кафля й вера палачанаў". Ю.Кур'яновіч 
“Аповеды ста- 
расьвецкае Ло- 
шыцы”, М.Ма- 
цельскі "Барысаў 
- горад развад- 
ных мастоў” ды 
інш. Каштуе ча- 
сопіс 950 р. Ма- 
ступныя нумары 
за 2007 г., ма- 
быць, таксама 
выйдуць здвое- 
НЫЯ. 

Янка Купала. 
Адвечная песь- 
ня: Вершы й паэ- 
мы / Для стар. 
ШКОЛЬН. веку; 
Укл. А.Роліч, 
Прадм. У.Гніла- 
мёдава. -- Менск: 
Мастацкая літара- 
тура, 2001. - 351с. 
- (Школьная 
бібліятэка). - На- 
клад 37219 ас. І5ВМ 
985-020502-4 

Усе тэксты дру- 





тым, што частка людзей адстойвае 
свае погляды, падсьвядома, а ча- 
сам і сьвядома ведаючы, што яны 
памылковыя. 


Пэўная катэгорыя дзеячоў мае 
ўсьвядоміць сабе, што цынізм -- 
мэдаль двухбаковы. Ён ня толькі 
дапамагае свайму носьбіту пера- 
магаць, але й робіць яго патэнцый- 
най ахвярай аднадумца. 


На вяршыні кар'еры -- адстаў- 
ка. 


Мы агулам наракаем на кансэр- 
ватараў, забываючыся, што каш- 
тоўнасьць некаторых рэчаў для 
нас заключаецца менавіта ў іх 
нязьменнасьці. 


Лідэрам уласьціва дадатнае аса- 
біста для іх блытаць з агульнай 
карысьцю. 


Выкарыстаньне дэмагогіі ў пал- 
ітычнай барацьбе наўпрост зале- 
жыць ад маральнага ўзроўню ба- 
рацьбітоў. Залежнасьць простая: 
чым больш дэмагогіі -- тым менш 
маралі. 


Нацыяналіст -- гэта той, чыя 
краіна не адпавядае ягоным уяў- 
леньням. 


Патрыятызм -- гэта ня тое са- 
мае, што любоў і замілаваньне да 
радзімы. Высокая патрыятычная 
рэфлексія, на жаль, можа быць 
уласьцівая і апошняму хаму. 


куюцца з Поўнага збору твораў. 

Я.Брыль. 
Сьцежкі, да- 
рогі, прастор: 
Лірычныя зама- 
лёўкі / Для стар. 
школьн. веку; 
Маст. Ю.Цярэш- 
чанка. - Менск: 
Юнацтва, 2001. 
- 238 с. іл. - 
Наклад 2000 ас. 
5ВМ  985-05- 
0380-7 

Замалёўкі клясыка, расьцярушаныя па 
розных выданьнях, цяпер сабраныя ў 
адной кнізе, што каштуе 2.4 Т. р. 


Падрыхтаваў Віктар Мухін 













Пізе варта быць 
гкУсё ж, дзе Ганчар? 


17 верасьня да другой гадавіны 
зьнікненьня Ганчара й Красоўс- 
кага пройдзе акцыя-напамін ула- 
дам і грамадзтву. “Ланцуг неабы- 

МАЕМ 


якавых людзей” расьцягнецца а 
17-й ля Прэзыдэнцыі. 


Нямецкае кіно 


Інстытут Гётэ і Менскі кінак- 
люб у кінатэатры “Перамога” 
ладзяць фэстываль нямецкіх 
фільмаў. Паказы будуць ісьці з 
Дня ўзьяднаньня Беларусяў, 17 
верасьня, пачынаючы (фільм “Та- 
рот” паводле раману Гётэ “Род- 
васьць душаў”). 19-га -- “Царква 
Сьв.Мікалая” (рэж.Ф.Баер). 24-га 
-- фільм Фасбіндэра пра зорку 
нямецкай эстрады 40-х Лале Ан- 
дэрсан). Фэстываль працягнецца 
да 26-га. Пачатак сэансаў а 19-й. 
Уваход вольны. 


Шаўчэнка і іншая Со 


20 верасьня а 
11.30 у матчы 
Кубку УЭФА 
барысаўскі 
БАТЭ на мен- 
скім стадыёне 
“Дынама” гу- 
ляе з славутым 
“Мілянам”. 
Ізноў прыедзе 
Шаўчэнка. 


Арлоў У 





С “Сьветачы” 


21 верасьня а 12-й у кнігарні 
“Сьветач” (пр.Машэрава, 11) ад- 
будзецца прэзэнтацыя кнігі Ўла- 
дзімера Арлова “Сны імпэратара” 
-. сустрэча зь пісьменьнікам. 


Дзяніс Носаў 





“дакладненьне 


У мінулым нумары "НН у 
нэкралёгу Кіма Хадзеева 
ёсьць недакладнасьць. 42-я менс- 
кая школа, якая цяпер стаіць на Кам- 
самольскай, у 1949 г. знаходзілася на 
пляцы Волі, у доме, дзе цяпер музыч- 
ная школа. 

М.Р. 





Беларуская Асацыяцыя 
Журналістаў дзякуе ўсім, хто 
перадаў кнігі для Жодзінскага 
СІЗА. 12 верасьня ў СІЗА перадалі саб- 
раную цягам месяца бібліятэку з 650 
кніг і некалькіх дзясяткаў часопісаў. 





Ш о 0 нАшА НІВА 


Адам Глёбус 





Пятрусь 


ЯЗЕРСКАЯ 


Вось каб экс-тэлевядучая Элеанора Язер- 
ская воляю лёсу працавала б ня ў Менску, 
а ў Амстэрдаме, яна не займалася б сумнеў- 
най ісумнай музыкаю, а весела бавіла б час 
у квартале чырвоных ліхтароў, у якім-не- 
будзь утульна-ружовым інтымна-бэзавым 
сэкс-шопе, сярод скураных апранахаў для 
садамазахістаў і цацачных полавых органаў 
для сарамлівых імпатэнтаў. А над ёю вісеў 
бы лёзунг: “Не бывае непрыгожых вадзіма- 
ных жанчын, бываюць слабыя лёгкія!!!” 


БАРАДУЛІН 


Каб жа Барадулін -- пераносчык лірыкі 
Лоркі ў матчыну мову -- нарадзіўся ў Мад- 
рыдзе, дык зрабіўся б самабытным мыйш- 
чыкам вітрынаў. Езьдзіў бы на працу на ма- 
таролеры, выставіўшы наперад клінок сівой 
барады-эспаньёлкі, і ўтрапёна б газаваў. 


ЗЯНОН 


Калі б лёс вызначыў Зянону жыць у Бу- 
харэсьце, ён працаваў бы штатным фатог- 
рафам у паліцыі, а ў часе скіданьня дыкта- 
туры першы б сфатаграфаваў труп Чаў- 
шэску для гісторыі. 


ДУБАВЕЦ 


Во каб нацыяналіст Дубавец быў сапраў- 
дным маскалём і працаваў на імпэрыялі- 
стычную ідэю, дык вокамгненна ператварыў 
бы Беларусь зь Віленшчынай у Паўночна- 
Заходні край. А так ён пакутліва ладзіць ад- 
варотны працэс. 


МУЛЯВІН 


Каб лёс дазволіў песьняру Мулявіну на- 
радзіцца ў Лёндане, ён стаў бы швайцарам у 
пяцізоркавым гатэлі, прагульваўся б па ганку 
ў малінавым камзоле й ціха насьвістваў у 
бухматыя вусы песенькі бітлоў... 

Кааў ЯАжон канюшыну, 
Лаглядаў на дзяўчыну. 
Ёка“Она жыта жала 

/ на Джона паглядала. 

Ціты Джон? Ці ты не? 

Спадабаўся ты мне... 


МАРЦАЎ 


Нарадзіўся б рэдактар Пятрусь Марцаў 
ня ў Менску, а ў сталіцы мадэрнізму Барсэ- 
лёне, не займаўся б ён інфармацыйным 
фіглярствам, а стаяў бы за барнай стойкаю 
ў тапасе фи-Ои, варыў саўй тизо і саўй 
іпапайз, наліваў шпізкіез ды роаКаз. Жыра- 
ваў бы Пятрусь у нармалёвым жыцьці... 
П'яных падманваць лягчэй, чым цьвярозых. 

І не прыдумляў я такога, а ўбачыў бармэ- 





вітаньні 


Сяргея Дубаўца - з Днём нараджэньня. Удзячная чытачка і 
слухачка з Браслава 
Ашчасьлівіў зямлю беларускуюсваім нараджэньнем Сурмян- 
коў Уладзімер. Пажадаем таленавітаму пэдагогу здароўя, поў- 
ную кішэню грошай. Добразычліўцы 2 
Сп.Лябедзьку. Малайчына, Анатоль! Сваім нядаўнім учынкам 
Вы каторы раз прадэманстравалі мужнасьць і сапраўдны пат- 
рыятызм. Здароўя й посьпехаў Вам на ніве адраджэньня нашай 
сьвятой і вечнай Беларусі 

ідэі 
Андрэй! Чым табе наш Рагачоў..? Т.: 22-48-92. Коля 
Прымаю стаўкі на розныя ідзі: які сярэдні заробак (у.а.) буд- 
зе на.1 верасьня 2002 г.; ці прыедзе да нас за зброяй Буш і г.д. 
Ладрабязна: пэйдж. 289-12-12, аб. 11074 





Да 2006 г., а можа, і пазьней, самым прэстыжным транспарт- 


ным сродкам у Беларусі будуць ролікавыя лыжы з газавым ру- 
хавіком. Андрэй Шумахер 

Моладзь, не згубіся ў краі ЗУБРоў. Табою кіруе ФСБ-КДБ. 
Шлях да вольнай Беларусі празрысты і мірны. Змагар 

“Самы палымяны” “Верш на свабоду”... Гэта адзінае, што Вы 
ўва мне заўважылі? Тацяна 

Ты не запытаеш. Я не прапаную. Упартасьць -- асноўная наша 
якасьць. І стома... Х. 

Калі ня мы, то хто? Калі не цяпер, то калі? Далучай сваё Я да 
нашага Мы! Беларуская Партыя Свабоды 

Я, Сяргей Арлоўскі, паведамляю ўсім сваім сваякам, што калі 
вы прагаласавалі за Лукашэнку, то забудзьцеся на мой менскі 
хатні адрас і нумар тэлефону. 


кантакты 


Мой адрас: Горадня, Даватара, 27 (інтэрнат Мед), пакой 20. 
БДУшнікі, пішыце, а то ЗАГІНУ! Неір! Ус Хаіко 





на з тварам Марцава, 
толькі чарнявага й без ба- 
родкі. 


БЯЛЯЦКІ 


Вось каб бацькі змагара 
за правы чалавека Бяляцкага не прывезьлі 
свайго сына ў Беларусь, а пакінулі ў Расеі! 
Ён працаваў бы выратавальнікам у Сочы, на 
пляжы каля марпорту, ляжаў бы пад пара- 
сонам у дарагіх плаўках і зрэдку б сапраў- 
ды ратаваў людзей ад стыхіі. 


АЛЕКСІЕВІЧ 


А калі б шукальніца праўдадзікунства 
Алексіевіч засталася жыць у хлебадайнай 
Украіне, дык усё адно прыяжджала б у Бе- 
ларусь, каб на чыгуначным вакзале гандля- 
ваць наперчанымі шматкамі сала. Сьмяяла- 
ся б на поўны рот іня думала б, якое абліч- 
ча ў вайны, жаночае ці мужчынскае, бо абое 
рабое і любяць яечню з салам. 


АКУДОВІЧ 


Быў бы філёзаф Акудовіч грамадзянінам 
Чэхіі, а не Беларусі, дык капаў бы магілы на 
Праскіх могілках. Рэальнае далакопства 
прыносіла б добрую колькасьць кронаў і га- 
рэлкі моцаю ў 51 градус. Валянцін разабраў- 
ся б, хто ёсьць, а каго няма, хто можа глы- 
нуць сьпірытусу, а каго тым сьпіртам можна 
толькі абмыць. А халоднымі раніцамі на 
жыдоўскіх могілках каля сынагогі ён скла- 
даў бы вершы пра кветкі, якім паадломвалі 
сьцябліны, ратуючы букеты ад злодзеяў. 


БАБКОЎ 


Парыж, а ня Гомель мусіў выхоўваць 
Бабкова. І вырас бы не паэталягічны мысь- 
ляр, а прадавач з самай шыкоўнай крамы 
дзіцячых цацак. Не пісаў бы Ігар артыкулаў 
у энцыкляпэдыі, а заахвочваў бацькоў на- 
бываць сваім пестунам караблікі. Дзятва 
Парыжу Бабкова абагаўляла б. А даклад- 
ныя копіі “Тытаніка” ў маштабе 1 да 1000 
разыходзіліся б з Ігаравых рук сотнямі. 


КАМОЦКАЯ 


Рок-баранэса Кася па ўсіх прыкметах 
даўно павінна была перабрацца ў Дэлі. Яна 
спрабавала пераехаць у Вільню, але выб- 
рала памылковы вэктар. Касю чакае 


Тамара 


кнігі, музыка 


Весьнік Гіпэрбарэйскага Звароту “Молат”. Ультраправіца, 
звышнацыяналізм, кансэрватыўны авангард. пЯр://то!аі.сір.пеў 
Набуду бубны ў добрым стане. Т.: 271-44-62 


праца 








Журналіст-аматар прапануе свае паслугі па апрацоўцы і по- 


шуку інфармацыі. Тэл. у Бабруйску: 3-26-69 
вокны, дзьверы 


Філёнчатыя дзьверы, драўляныя вокны са шклопакетам. Вы- 
рабляем, ставім, гарантуем якасьць. Т.: 247-98-31 


мікрахвалёўка 


Набуду няспраўную мікрахвалевую печ ці дапамагу адраманта- 
ваць яе. Т.: 278-50-57 


саломаплеціва 


Майстэрня “Сноп” запрашае на заняткі. Панядзелак, пятніца: 
9.00-12.00, 15.00-18.00. Вул.Кірава, 14, п.308. Т.: 250-98-67 


пеі 


Запрашаем наведаць нэапаганскі і традыцыяналістычны рэ- 
сурс “Сьвятая Дуброва -- Крыўскі Пяроспар". Дзейнічаюць фо- 
рум 1 бібліятэка: Пйр.//мумі.фургоуа.сір.пеі 


Ад Граждана 


Выходжу я, прагаласаваны, з выбарчай 
кабіны, вазглашаючы патрыятычныя лёзунгі 
й транспаранты. Як толькі я ўсклікнуў: “Аце- 
частва слаўлю, каторае есьць!" - пады- 
ходзіць да мяне гэты ваш назіральнік Шніп 
з газэтай “НН” пад пахай дай пытаецца: “А 
самыя Вы, таварыш пэнсіянэр Граждан, ці 
елі што-колечы сёньня?” 

Знайшоў, садыст, з чаго сьмяяцца! 

Ваш Граждан 























Сьвятлана 


Уладзімер й 


Індыя, дзе самаахвярна жыла і 
памерла маці Тэрэза. Месца ва- 
кантнае. Беларускі вічым ня гор- 
шыя за альбанак. І рокерша пераўвасобі- 
лася б у сястру міласэрнасьці -- маці 
Касю. Ты чуў, як яна вымаўляе “бе-е- 
едны”? Мёд! Гоіць бязь лекаў. 


АРЛОЎ І САГАНОВІЧ 


Аўтары дзіцячай гісторыі Беларусі са 
сваімі сярэднявечнымі бародамі кепска 
ўпісваюцца ва ўрбаністыку Менску. А ўсё з- 
за таго, што мусілі жыць і працаваць саба- 
каводамі на Алясцы. “Ага-га!” -- крычаў бы 
Арлоў, “Угу-гу!” -- адгукаўся б Сагановіч. 
А белахвостыя лайкі несьлі б іх па бяс- 
крайніх сьнягах. А дыямэнты-ільдзінкі зіха- 
целі б на вуеах, бародах і бровах Саганові- 


ча і Арлова. 
ФЯДУТА 


Запойны чытач расейскай літаратуры па- 
заімшэлых часоў і аматар пахарчавацца на 
фуршэтах Фядута колькі ні спрабаваў 


- знайсьці адпаведнае сваёй ладнай паставе 


месца, а так і ве знайшоў. Месца было побач, 
рукой падаць ад Горадні, дзе камсамоліў та- 
варыш Ф., --- на беластоцкай бойні. Там бы ён 
біў токам кабаноў, жэр штодня сьвежаніну. А 
тушы замардаваных жывёлін ільсьвіліся б у 
таўсьценных Фядутавых акулярах. 


ВІНЬНІКАВА 


Экс-банкірэса Віньнікава, якая ў сьлізкіх 
інтэрвію спрабуе апраўдаць уласную разя- 
ватасьць на пасадзе галоўнага фінансіста 
Беларусі, выклікае ў паспалітых людзей 
агіду. Невядома, нашто яе саджалі ў турму, 
а яшчэ больш няясна, нашто выпускалі. А 
каб жа яна зазірнула ў аб'ектыўнае люс- 
тэрка, дык убачыла б, што ейнае месца ў 
грамадзкай прыбіральні, у зашклёнай бу- 
дачцы. І сядзела б яна там спакойна, і ра- 
зумела б, што грошы пахнуць, і што іх сап- 
раўды можна абменьваць на шматок мяк- 
кай паперы. 


АЗАРОНАК 


Тэлекарыкатурыст Азаронак нарадзіўся 


аштовая скрынка 





Алене К. з Ваўкавыску. Час усё вырашыў. 


Кацярыне С. зь Менску, Сяргею К. з 
Кодзіна, Яўгену М. зь Менску, Зьмітру Ц. з 
Рэчыцы. Вашы допісы ў “Беларусь праз 100 
гадоў” яшчэ чытацьмем, але першае ўра- 
жаньне такое: занадта палітызаваныя І кас- 
маганічныя. 

Сяргею Б. з Гомеля. Ня ўсе “Лімэрыкі” 


кандыцыйныя. Некаторым яшчэ трэба пава- 


' рыцца, ёсьць выпадковыя радкі. 


Вітаўту П. зь Менску. Хіба нешта ў Ва- 
шым жыцьці і Вашай праўдзе ад 8 да 10 ве- 
расьня памянялася? 

Параўнаньне беларускага жыцьця ў Мен- 
ску і Таронта фантастычнае. 

Алесю Б. зь Менску. Параўнаньне сучас- 
ных падзеяў у Беларусі і ЗША нацягнутае. 
Багушэвічавы Аліндарка балюча рэагаваў 
на новыя рэаліі, ирынесеныя ў Беларусь ка- 
піталізмам. Арганізатарамі тэрактаў у ЗІПА 
кіравалі іншыя матывы. 


Наша Ніва [38] 17 верасьня 2001 





Кася 







ня ў свой час і не ў сваёй краіне. Спазьні- 
ўся небарака. Эх, каб туды, дзе ствараўся 
СССР, дзе складаў дрындушкі Дзям'ян 
Бедны, дзе можна было ня толькі папіс- 
ваць, а й пастрэльваць... Там бы ён закра- 
саваў на поўнамэтражную шырыню і даў- 
жыню... А так адно шматкі ды кавалачкі. 


“Ідэя назвы напалову належыць Лявону Бар- 
шчэўскаму. 








ЗАЗ ААА ЕД БАВАРЫІ РАДНЯ 
ШУКАЕМ ХАТНЮЮ ВЫХАВАЦЕ? ? 
для хлопчыкаў “. (2-х'-і 3-х гадоў). 2 

. Патрабаваньні:. узрост. да  35:: гадоў, ; 


вышэйшая адукацыя, гдосьвед: працы. зь 7 

дзецьмі. Месца працы -- Ратамка, Праца з 
9.00 да 18.00. Аплата:.70 у.а. у месяціпраезд ; 

: іхарчаваньне- Т.: 502-48- 


АЗН ТЫАНА ВНА аблана, ря 4 


Арганізацыя “Край” паведамляе, што скрыні 
220037 а/с 49 і 220116 а/с 123 ня дзейнічаюць. 





Просім зьвязвацца праз электронную пошту 
зра Кгаўіёфдпоітаіі.сот 





Беларускае відэа, аўдыё, СЮ 
у Гомелі: піянэрскі сквэ З 
цырку) -- штонядзелю да 13.00, 
штодня -- па тэд.: 45-11-51 




















“Кнігі -- поштай: М.Раманюк “Беларускія на- 
родныя крыжы”, З.Пазьняк “Глёрыя Патрыя”, 
ё зб. тв. У. араткевіна ў 8 т. і інш. ; 
з Вышлю каталёг: 220030, Менск-30, а/с 195, 4 
Ў Яну; іапсінФй.Бу; Тэл. 258-43-54. ' 



















Кнігі, пошук, кансультацыі, літаратура пад замову 
Збор твараў У.Караткевіча ў 8 тамох, А.Цітоў" Пячаткі старажытнай 
Беларусі”, “Первый Литовский Статут”, т.1 (Вільня 1983 г.), “Живопис- 
ная Россия: Литовское и Белорусское Полесье” (рэпр. 1882 г.), В.Іпа- 
тава "Паміж Масквой і Варшавай" (на нямецкай і беларускай мовах), 
камплект часопісаў “Полацак” (Кліўленд, ЗША), С.Сергачев "Белорус- 
ское народное зодчество”, кнігі з сэрыі “Скарбы сусьветнай літарату- 
ры”, Дж.Орузл “Ферма. 1984 і кнігі з сэрыі “Бібліятэка замежнай про- 
зы”, Ю.Віцьбіч “Плыве з-пад сьвятое гары Неман” (рапр, Мюнхен, 
1956), буклет “Украінская вышыўка на Беларусі”, Э.Сміт “Нацыяналізм 
у ХХ ст.”, Ш.Дэбаш “Уводзіны ў палітыку", кнігі з сэрыі Беларускага 
Фонду Сораса, камплект часопісаў “СПгубсўапекаўа Юитка", камплект 
зборнікаў “Вяртаньне” і “Рэстытуцыя культурных каштоўнасьцяў”, ка- 
лекцыя мікрафільмаў аб нацыяльна-эканамічным стане Белару ЮІ8- 
1932 гадоў, “Іканаліс Беларусі ХУ-ХУНІ ст”, “Жывапіс Беларусі ХІ-ХІІ 
а”, Ф.Скарына “Біблія”, 1-3 тт, камплект па скарыназнаўстве. 


220030 Менск, а/с 195 Алесь. Т.: 229-27-8913 1-й да и 
Штонядзелю ў Палацы культуры Трактарнага з-ду (з 10-й да М-й, 














Кус сказаў яму: “Я і дарога, і праўда, і жыцьцё. 
Ніхто не прыходзе да Айца, калі не церазь Мяне”. Іан, 14:6 
БЕЛАРУСКАЯ ЭВАНГЕЛЬСКАЯ ЦАРКВА 
Набажэнствы штонядзелю ў Менску а 10-й: Любімава 21-56. Т. 179-71-31, 170-49-87. 
Штонядзелю ў Асіповічах а 17-ё: Леніна, 40. Т. 20-840. Шточацьвер у Барысаве, Вату- 
ціна 38-45. Т, 54-908; шточацьвер у 17.30 у Маладэчне, Асіпенкі 54. Т. 1-13-76 


заснаваная ў 1906, адноўленая ў 1991 


галоўныя рэдактары “Нашай Нівы”: 
С.Вольскі (1906), А.Уласаў (1906-1914), 
Янка Купала (1914--1915), А.Луцкевіч (1920), 
С.Дубавец (1991--2000). 


Наста Бакшанская 
Заміра Болцікава 
Андрэй Дынько 
Андрэй Кузьнечык 
Сьвятлана Курс 
Андрэй Скурко 
Надзея Бракар 
Аляксей Чарняеў 


Фонд выданьня газэты 
“Наша Ніва“ 


АДРАС ДЛЯ ДОПІСАЎ: 
220050, Менск, а/с 537 
Теіах: (017) 213-32-32 
Е-таіі: ппФігех.тіпск.Бу 

Вр://піуа.55.сот 

Ф НАЦА НІВА. Спасылка на “Нашу Ніву” абавязковая. 6 палос 
фарматам Аг. Друкарня РУП “Выдавецтва “Беларускі Дом дру- 
ку”. Менск, пр. Скарыны, 79. Рэдакцыя не нясе адказнасьці за 
зьмест рэклямных абвестак. Кошт свабодны. Пасьведчаньне аб! 
рэгістрацыі пэрыядычнага выданьня Ме 581 ад 4 ліпеня 1996 г., 
выдадзенае Дзяржаўным камітэтам па друку Рэспублікі Беларусі. 
Юрыдычны адрас: г.Менск, пр. Газэты “Известия”, д. 8, кв. 173. 
Наклад 5698. 
Нумар падпісаны ў друк 16.09.2001. 
Замова Ме 5331. 


Рэдакцыйны адрас: Менск, Калектарная, гОа/2а 


галоўны рэдактар 
адказны сакратар 
нам. галоўнага рэдактара 
“нам. галоўнага рэдактара. 
ара. 
мастацкі рэдактар". 











